

പ്രവർത്തനാവലോകന റിപ്പോർട്ട്
2012-13

**PROGRAMME ADVISORY
COMMITTEE MEETING - 2013**

**On 26.02.2013
at District Panchayath Hall, Palakkad**



DISTRICT INSTITUTE OF EDUCATION AND TRAINING (DIET)

PALAKKAD - P.O. ANAKKARA - 679 551

Phone : 0466 2254201

E-mail : dietpalakkad@gmail.com

Website : www.dietpalakkad.org

ഭ്രമഭ്രമം

മാറിവരുന്ന വിദ്യാഭ്യാസ സങ്കല്പങ്ങൾ അതേ അർത്ഥത്തിലും ഭാവത്തിലും പ്രതിഫലിക്കുന്നതും പ്രാവർത്തികമാക്കുന്നതും പാഠ്യപദ്ധതിയിലൂടെയാണ്. കേരളത്തിലെ സ്കൂൾ വിദ്യാഭ്യാസ മേഖലയിൽ വ്യത്യസ്തങ്ങളും നൂതനങ്ങളുമായ പ്രവർത്തനങ്ങൾ നടക്കുന്ന കാലഘട്ടമാണിത്. നിർദ്ദിഷ്ട ശേഷികൾ വികസിക്കുന്നതോടൊപ്പം മികച്ച സാമൂഹ്യബോധവും വ്യക്തിത്വ വികസനവും ലക്ഷ്യമിടുന്ന തരത്തിലാണ് ക്ലാസ്സും പ്രവർത്തനങ്ങൾ ആസൂത്രണം ചെയ്തിട്ടുള്ളത്. എന്നാൽ ഈ ലക്ഷ്യം നേടുന്നതിന് ഇച്ഛാശക്തിയും കൂട്ടായ്മയും സമർപ്പണവും ജനകീയ ഇടപെടലുകളും കൂടിയേ തീരൂ. ഈ സാഹചര്യത്തിലാണ് പാലക്കാട് ഡയറ്റ്, ജില്ലയിലെ അക്കാഡമിക പ്രവർത്തനങ്ങൾക്ക് നേതൃത്വം നൽകുകയും കൂടുതൽ അന്വേഷണങ്ങൾക്ക് വഴിയൊരുക്കുകയും ചെയ്യുന്നത്.

വിദ്യാഭ്യാസ വകുപ്പ്, ജില്ലാ പഞ്ചായത്ത്, എസ്.എസ്.എ, ഐ.ടി@സ്കൂൾ തുടങ്ങിയ വിദ്യാഭ്യാസ ഏജൻസികളുമായി ജില്ലയിൽ നടത്തുന്ന ഏകോപന പ്രവർത്തനങ്ങളും ഹയർ സെക്കന്ററി, സീമാറ്റ്, എസ്.സി.ഇ.ആർ.ടി, എൻ.സി.ഇ.ആർ.ടി, യൂണിസെഫ്, പരീക്ഷാഭവൻ തുടങ്ങിയ ഏജൻസികളുമായി സംസ്ഥാനതലത്തിൽ നടത്തുന്ന കൂട്ടായ അക്കാഡമിക പ്രവർത്തനങ്ങളും ഈ ശ്രമങ്ങൾക്ക് കൃത്യമായ ദിശാബോധം നൽകുവാൻ അവസരമൊരുക്കിയിട്ടുണ്ട്.

ഇതിന്റെ ഭാഗമായി അധ്യാപക പരിശീലനം, പഠനഗവേഷണ പ്രവർത്തനങ്ങൾ, പഠനബോധന - വിലയിരുത്തൽ സാമഗ്രികളുടെ രൂപകൽപ്പന, ജില്ലാതല തനതു പ്രവർത്തനങ്ങൾ, ദേശീയ ഗണിതവർഷ പ്രവർത്തനങ്ങൾ, സാക്ഷരതാ പ്രവർത്തനങ്ങൾ, എസ്.എസ്.എൽ.സി. റിസൽട്ട് പരിപോഷണ പ്രവർത്തനങ്ങൾ, ഐ.ഇ.ഡി.സി. പ്രവർത്തനങ്ങൾ തുടങ്ങിയ മേഖലകളിൽ 2012-13 അധ്യയന വർഷം ഡയറ്റ് ലക്ഷ്യമിടുകയും നടപ്പാക്കുകയും ചെയ്ത വൈവിധ്യമാർന്ന പ്രവർത്തനങ്ങളുടെ ഒരു നേർ ചിത്രമാണ് ഈ കൈപ്പുസ്തകത്തിൽ നൽകിയിട്ടുള്ളത്. ഇത് ബഹുമാനപ്പെട്ട പി.എ.സി. അംഗങ്ങളുടെ അറിവിലേക്കും ഡയറ്റിന്റെ അടുത്ത പദ്ധതി പ്രവർത്തനങ്ങളുടെ ആസൂത്രണത്തിലേക്കും സഹായകമാവുമെന്ന് വിശ്വസിക്കുന്നു.

ആനക്കര,
23.02.2013.

സി.ബാബു
പ്രിൻസിപ്പൽ

സമഗ്ര അധ്യാപക പരിവർത്തനോന്മുഖ പരിപാടി

(അധ്യാപകപരിശീലനം. 2012-13)

അധ്യാപകരുടെ കഴിവുകൾ സുപ്രധാന ഘടകമായി പരിഗണിച്ചുകൊണ്ടാണ് പുതിയ സഹസ്രാബ്ദത്തിലേക്ക് വേണ്ട വിദ്യാഭ്യാസ പ്രവർത്തനങ്ങൾ രൂപപ്പെടുത്തുന്നത്. മികച്ച വ്യക്തിത്വവും, വിഷയധാരണയും, ബോധനശാസ്ത്രത്തെ കുറിച്ചുള്ള അറിവും ഐ.സി.ടി. ഉൾപ്പെടെയുള്ള പഠന തന്ത്രങ്ങളെക്കുറിച്ച് പ്രായോഗിക പരിചയവും സ്ഥാപനത്തെ ഫലപ്രദമായി മാനേജ് ചെയ്യുവാനുള്ള കഴിവുകളുമെല്ലാം ഇതിൽ ഉൾപ്പെടുന്നു. അധ്യാപക പരിശീലന പ്രക്രിയയുടെ ആദ്യ ഘട്ടം ഏഴു ദിവസത്തെ മാനേജ്മെന്റ് പരിശീലനമായിട്ടാണ് ആസൂത്രണം ചെയ്തിരിക്കുന്നത്. ഇവിടെ വ്യക്തിത്വ വികസനവുമായി ബന്ധപ്പെട്ട 13 മേഖലകൾ സമഗ്രമായി ചർച്ച ചെയ്യുന്നു. ഐ.സി.ടിയുമായി ബന്ധപ്പെട്ട കഴിവുകൾ 3 ദിവസത്തെ പ്രായോഗിക പരിശീലനത്തിലൂടെയാണ് വികസിപ്പിക്കുന്നത്.



2012 ജൂലായ് മാസത്തിൽ ആരംഭിച്ച പരിശീലനം ഒക്ടോബർ ആദ്യവാരത്തോടെ ജില്ലയിലെ 13 കേന്ദ്രങ്ങളിലേക്കും വ്യാപിപ്പിച്ചു. നാളിതുവരെ 3442 (29.9 %) അധ്യാപകർക്ക് 7 ദിവസത്തെ മാനേജ്മെന്റ് പരിശീലനവും 681(5.9%) അധ്യാപകർക്ക് കമ്പ്യൂട്ടർ പരിശീലനവും നൽകുകയുണ്ടായി. തുടർ മാനേജ്മെന്റ് പരിശീലനം ഇനി 8034 അധ്യാപകർക്ക് നൽകേണ്ടതുണ്ട്. ഇതിന് 201 ബാച്ചുകൾ നടത്തേണ്ടി വരും. കമ്പ്യൂട്ടർ പരിശീലനം നൽകേണ്ട അധ്യാപകരുടെ എണ്ണം 10795 ആണ്. 276 ബാച്ചുകൾ ഇതിനായി നടത്തേണ്ടി വരും.

മാനേജ്മെന്റ് പരിശീലനം സംബന്ധിച്ച കാര്യങ്ങൾ എല്ലാ മാസവും ചേരുന്ന വിദ്യാഭ്യാസ ഓഫീസർമാരുടെ യോഗം വിലയിരുത്താറുണ്ട്. ജില്ലാതല ഉദ്യോഗസ്ഥരുടെയും ഡയറ്റ് ഫാക്കൽറ്റി അംഗങ്ങളുടെയും എ.ഇ.ഒ, ബി.പി.ഒ തുടങ്ങിയ ഉപജില്ലാതല ഉദ്യോഗസ്ഥരുടെയും നിരീക്ഷണങ്ങൾ ഇപ്രകാരമാണ്:

1. പരിശീലനം സംബന്ധിച്ച് വളരെ നല്ല അഭിപ്രായമാണ് പങ്കാളികൾ നൽകിയിട്ടുള്ളത്. മൊഡ്യൂൾ ഉള്ളടക്കം, ആർ.പിമാരുടെ ഇടപെടൽ, മാനേജ്മെന്റ് എന്നിവ സംബന്ധിച്ച് ധനാത്മകമായ വിലയിരുത്തലാണ് പങ്കാളികൾക്കുള്ളത്.
2. പരിശീലന മൊഡ്യൂൾ യഥാസമയം നവീകരിച്ചിട്ടുണ്ട്. ഡയറ്റ് തലത്തിൽ ഡിസംബർ 10, 11 തീയതികളിൽ നടന്ന ശില്പശാലയിൽ വെച്ച് ആർ.പിമാർക്ക് ഓറിയന്റേഷൻ നൽകി.

3. ആർ.പി.മാരുടെ സേവനം മാതൃകാപരമാണ്. സമയബന്ധിതമായി പരിശീലനം നടത്തുവാൻ ശ്രദ്ധിക്കുന്നു.
4. ലഭ്യമായ അവസരങ്ങളിൽ ഡയറ്റ് ഫാക്കൽറ്റി അംഗങ്ങൾ ഫീഡ്ബാക്ക് സെഷൻ മാനേജ് ചെയ്യുന്നു. മോണിറ്ററിംഗ് നടത്തുന്നു.
5. അടിസ്ഥാന സൗകര്യങ്ങൾ ഒരുക്കുന്നതിൽ ബി.പി.ഒ. മേൽനോട്ടം വഹിക്കുന്നു. എ.ഇ.ഒ.യുടെ മാനേജ്മെന്റ് ഫലപ്രദമാണ്.
6. ആർ.പി.മാരുടെ വേതനം വിതരണം ചെയ്യാൻ നടപടി സ്വീകരിച്ചിട്ടുണ്ട്.

പരിമിതികൾ

1. എൽ.സി.ഡി, കമ്പ്യൂട്ടർ എന്നിവയ്ക്ക് വരുന്ന തകരാറുകൾ യഥാസമയം പരിഹരിക്കാൻ കഴിയുന്നില്ല. ഇത് പരിശീലനത്തിന്റെ കാര്യക്ഷമതയെ ബാധിക്കുന്നു.
2. പവർകട്ട് ആരംഭിച്ച ശേഷം വൈദ്യുതിപ്രശ്നം മൂലം സമയബന്ധിതമായി പ്രവർത്തനം പൂർത്തിയാക്കാൻ കഴിയാതെ വരുന്നു.
3. ചില കേന്ദ്രങ്ങളിൽ ആർ.പി.മാരുടെ ദൗർലഭ്യം പ്രശ്നമായി നിലനിൽക്കുന്നുണ്ട്.
4. പങ്കാളികളായ അധ്യാപകരുടെ പട്ടിക തയ്യാറാക്കാൻ ചില കേന്ദ്രങ്ങളിൽ ഫലപ്രദമായി നടക്കാതെ വരുന്നു. ഇതുമൂലം പരിശീലനം ആരംഭിച്ച ശേഷവും ഫോൺ വിളിച്ച് അധ്യാപകരെ പങ്കെടുപ്പിക്കേണ്ടി വരുന്നു.

നിർദ്ദേശങ്ങൾ

1. പുതിയതായി 11 ആർ.പി.മാരെ കണ്ടെത്തി ലിസ്റ്റ് തയ്യാറാക്കിയിട്ടുണ്ട്. ഇത് 40- 50 ആക്കി വർദ്ധിപ്പിക്കാൻ കഴിയണം. ഇവർക്ക് എസ്.സി.ഇ.ആർ.ടി യുടെ സഹകരണത്തിൽ പരിശീലനം നൽകി, ജില്ലയിലെ റിസോഴ്സ് പൂൾ വികസിപ്പിക്കേണ്ടതുണ്ട്.
2. അധ്യാപകരുടെ ലിസ്റ്റ് തയ്യാറാക്കുന്ന പ്രക്രിയ ഓൺലൈൻ വഴിയാകണം. മാതൃക വികസിപ്പിക്കുവാൻ ജില്ല മുൻകൈ എടുക്കണം.
3. പരിശീലനത്തിന്റെ ഫലപ്രാപ്തി ശാസ്ത്രീയമായി വിലയിരുത്തുന്ന പഠനം എസ്.എസ്.എ/ഡയറ്റ് -ന്റെ നേതൃത്വത്തിൽ ഏറ്റെടുക്കാവുന്നതാണ്
4. എൽ.സി.ഡി, ലാപ്ടോപ്പ്, ജനറേറ്റർ എന്നിവ ലഭ്യമാക്കാൻ നടപടികൾ സ്റ്റേറ്റ് തലത്തിൽ ഉണ്ടാകുവാൻ അപേക്ഷ നൽകാവുന്നതാണ്
5. ജില്ലാതലത്തിൽ മോണിറ്ററിംഗ് കുറെക്കൂടി കാര്യക്ഷമമാക്കാം.
6. തുടർമാനേജ്മെന്റ് പരിശീലനം സംബന്ധിച്ച് വ്യക്തമായ രൂപരേഖ തയ്യാറാക്കണം.

MESH

(Mathematical intervention to Enhance Student's Happiness in learning)

ദേശീയ ഗണിതശാസ്ത്ര വർഷാചരണ പരിപാടി 2012

ഗണിതത്തെ കുടുതൽ ജനകീയമാക്കുക, ഗണിതപഠനത്തിന്റെ ഗുണനിലവാരം ഉയർത്തുക, ഗണിതപ്രതിഭകളെ കണ്ടെത്തി പ്രോത്സാഹിപ്പിക്കുക എന്നീ ലക്ഷ്യങ്ങളോടെ പാലക്കാട് ഡയറ്റ് ആവിഷ്കരിച്ച ഗണിതവർഷാചരണ പരിപാടിയാണ് മെഷ്. ജില്ലയിലെ വിവിധ വിദ്യാഭ്യാസ ഏജൻസികളുടെ പങ്കാളിത്തം ഉറപ്പുവരുത്തിക്കൊണ്ടാണ് ഈ പദ്ധതി നടപ്പാക്കിയത്.



പദ്ധതിയുടെ ജില്ലാതല ഉദ്ഘാടനം ജില്ലാ പഞ്ചായത്ത് പ്രസിഡന്റ് ശ്രീ.ടി.എൻ.കണ്ടമുത്തൻ 2013 ആഗസ്റ്റ് 3ന് ജില്ലാ പഞ്ചായത്ത് ഹാളിൽവെച്ച് നിർവഹിച്ചു. തുടർന്നു നടന്ന പദ്ധതി നടത്തിപ്പുമായി ബന്ധപ്പെട്ട പരിശീലനത്തിൽ എല്ലാ സബ്ജില്ലയിൽനിന്നും പ്രൈമറി, സെക്കന്ററി, ഹയർ സെക്കന്ററി എന്നിങ്ങനെ എല്ലാ വിഭാഗങ്ങളുടെയും പങ്കാളിത്തം ഉറപ്പുവരുത്തിയിരുന്നു. തുടർന്ന് എസ്.എസ്.എ. യുടെ സഹായത്തോടെ ബി.ആർ.സി.കളിൽവെച്ച് സ്കൂളുകളിൽ ഗണിതക്ലബിന്റെ ചാർജ്ജുള്ള അധ്യാപകർക്ക് സബ്ജില്ലാതലത്തിൽ ഏകദിന ശില്പശാല സംഘടിപ്പിച്ചു.

കുട്ടികളെ ഗണിതപഠനത്തിലേക്ക് ആകർഷിക്കുക എന്ന ഉദ്ദേശ്യത്തോടെ സ്കൂളുകളെ ഗണിതസൗഹൃദപരമാക്കുന്നതിനും, ഗണിതലാബുകളെ ശക്തിപ്പെടുത്തുന്നതിനുമായി ഒക്ടോബർ 19, 20 തീയതികളിൽ ഡയറ്റിൽവെച്ച് ജില്ലാതല ശില്പശാല സംഘടിപ്പിച്ചു. ഒന്നിച്ചു പ്രവർത്തിക്കാൻ ഗണിതത്തെ ഉപയോഗപ്പെടുത്താനായി എന്നത് അധ്യാപകർക്ക് നല്ല അനുഭവമായി. തുടർന്ന് രണ്ട് ഘട്ടങ്ങളിലായി (നവംബർ 16, 17ഉം നവംബർ 27, 28 ഉം) 9 കേന്ദ്രങ്ങളിൽവെച്ച് എല്ലാ യു.പി.സ്കൂളുകളിൽനിന്നും സ്റ്റേപ്പ് സ്കൂളുകളിൽ നിന്നുമായി 400-ലധികം അധ്യാപകർക്ക് ഗണിതലാബ് സജ്ജീകരിക്കുന്നതിനായി പരിശീലനം നൽകി. ഇതിനായി എസ്.എസ്.എ.യുടെ പങ്കാളിത്തവും സഹകരണവും ഉറപ്പുവരുത്തിയിരുന്നു.

ഡിസംബർ 21, 22 തീയതികളിലായി ജില്ലയിലെ എല്ലാ യു.പി.സ്കൂളിലും സ്റ്റേപ്പ് സ്കൂളിലും 'ഗ്യാലക്സി' എന്ന പേരിൽ കുട്ടികൾക്കായി ഗണിതക്യാമ്പ് സംഘടിപ്പിച്ചു. യുക്തിസമർത്ഥനത്തിനും, പ്രശ്നപരിഹാരണത്തിനും നാടകസങ്കേതങ്ങളെ കൂടി ഉപയോഗപ്പെടുത്തി പ്രത്യേകം തയ്യാറാക്കിയ മൊഡ്യൂൾ ഉപയോഗിച്ചാണ് ക്യാമ്പ് നടത്തിയത്. ഇതേ ദിവസങ്ങളിൽ ഡയറ്റിൽവെച്ച് അധ്യാപക വിദ്യാർത്ഥികൾക്കായി പ്രത്യേക

ഗണിതക്യാമ്പും ദേശീയ ഗണിതദിനാചരണവും നടന്നു. ഗണിതത്തിന്റെ സർഗ്ഗാത്മക സാധ്യതകൾ പ്രായഭേദമില്ലാതെ കുട്ടികൾക്ക് രസകരമായി.

സബ്ജില്ലകളിൽ നിന്നും തെരഞ്ഞെടുക്കപ്പെട്ട ഗണിത പ്രതിഭകൾക്കായി പ്രശ്നാപഗ്രഥനത്തിൽ ഊന്നി, സംസ്ഥാനതല പരീക്ഷകൾക്ക് കൂടി സഹായകരമാകത്തക്ക വിധത്തിൽ ഡിസംബർ 27, 28 തീയതികളിൽ ഡയറ്റിൽവെച്ച് സംസ്ഥാനതല വിദഗ്ദ്ധർ നയിച്ച പ്രത്യേക പഠനക്യാമ്പ് സംഘടിപ്പിച്ചു. പ്രശ്നനിർദ്ധാരണത്തിന്റെ വൈവിധ്യമാർന്ന സാധ്യതകൾ രണ്ടുദിവസങ്ങളിലായി പരിചയിച്ച കുട്ടികൾ തികഞ്ഞ ആത്മവിശ്വാസത്തോടെ തന്നെയാണ് സംസ്ഥാന പരീക്ഷയെ അഭിമുഖീകരിച്ചത്.



ഗണിതവർഷത്തിൽ പത്താംക്ലാസ് കുട്ടികളെ സഹായിക്കുന്നതിനായി 'MATH PLAN' എന്ന പ്രത്യേക പഠനസഹായി ഡയറ്റ് തയ്യാറാക്കി. തെരഞ്ഞെടുക്കപ്പെട്ട 44 സ്കൂളുകളിലെ അധ്യാപകർക്കായി പ്രത്യേക പരിശീലനം പാലക്കാട് ഡി.ആർ.സി.യിൽ വെച്ച് നവംബർ 20ന് നടത്തുകയും മെറ്റീരിയൽ പരിചയപ്പെടുത്തി വിതരണംചെയ്യുകയും ചെയ്തു.

പ്രധാന നേട്ടങ്ങൾ

1. ജില്ലാ പഞ്ചായത്ത് പ്രസിഡന്റ് അടക്കമുള്ള ജനപ്രതിനിധികൾ പങ്കെടുത്തുകൊണ്ടുള്ള ജില്ലാതല ഉദ്ഘാടനം. ഗണിതത്തിന്റെ ശക്തിയും മനോഹാരിതയും വിളിച്ചറിയിച്ചുകൊണ്ടുള്ള സബ്ജില്ലാതല സെമിനാറുകളും, അതിൽ പ്രൈമറി, സെക്കന്ററി, ഹയർസെക്കന്ററി വിഭാഗം അധ്യാപകരുടെ പങ്കാളിത്തവും ചർച്ചയും.
2. അധ്യാപകർക്ക് ഗണിതലാബ് സംബന്ധമായി നൂതനമായ കാഴ്ചപ്പാടോടുകൂടിയ പ്രായോഗിക പരിശീലനവും കൈപ്പുസ്തകവും. നിരവധി സ്കൂളുകളിൽ സാധ്യതകൾക്കനുസരിച്ച് നവീകരിച്ച ലാബുകൾ.
3. ഗണിതസൗഹൃദപരമായ അന്തരീക്ഷത്തിൽ നാനൂറിലധികം സ്കൂളുകളിൽ കുട്ടികൾക്ക് കണക്ക് പറയാനും ആസ്വദിച്ച് ചെയ്യാനും അവസരമൊരുക്കി ഗ്യാലക്സി ഗണിത ക്യാമ്പുകൾ.
4. പ്രശ്നപരിഹാരണത്തിന് ഊന്നൽ നൽകി ഗണിതപ്രതിഭകൾക്ക് രണ്ടുദിവസത്തെ പ്രത്യേക ജില്ലാക്യാമ്പ്.
5. പത്താം ക്ലാസ് ഗണിതപഠനത്തിനായി പ്രത്യേക കൈപ്പുസ്തകവും അധ്യാപക പരിശീലനവും.
6. അധ്യാപക വിദ്യാർത്ഥികൾക്കായി സർഗ്ഗാത്മകഗണിതത്തിന്റെ സാധ്യതകൾക്കനുസരിച്ച് പ്രത്യേക ക്യാമ്പും വിദഗ്ദ്ധരുമായി സംവദിക്കാൻ അവസരവും.

2012 - SSLC Result Enhancement Programme

മാർച്ചിലെ എസ്.എസ്.എൽ.സി പരീക്ഷാ ഫലത്തിന്റെ അടിസ്ഥാനത്തിൽ 'അന്വേഷണം' എന്ന പേരിൽ ജില്ലയിലെ 11 സ്കൂളുകളെ sample ആയെടുത്ത് ജില്ലാ പഞ്ചായത്തിന്റെ നിർദ്ദേശ പ്രകാരം ഒരു പഠനം നടത്തി. ജില്ലയിലെ എസ്.എസ്.എൽ.സി വിജയശതമാനം കുറയുന്നതിനുള്ള കാരണം എന്തെല്ലാമാണെന്നും ഈ പ്രശ്നപരിഹാരത്തിനായി വിവിധ ഏജൻസികൾക്ക് എന്തെല്ലാം പ്രവർത്തനങ്ങൾ ഏറ്റെടുക്കാനാകുമെന്നുമുള്ള ഒരു വിശദമായ റിപ്പോർട്ട് അധികൃതർക്ക് സമർപ്പിച്ചു. ഇതിന്റെ അടിസ്ഥാനത്തിൽ ഡയറ്റ് സമഗ്രമായ ഒരു ആക്ഷൻ പ്ലാൻ തയ്യാറാക്കി. 10-ാം ക്ലാസ്സിലെ ഫിസിക്സ്, കെമിസ്ട്രി, ഗണിതം, ഇംഗ്ലീഷ്, സോഷ്യൽ സയൻസ് വിഷയങ്ങൾക്ക് ജില്ലാ പഞ്ചായത്തിന്റെ സഹായത്തോടെ ഡയറ്റിന്റെ നേതൃത്വത്തിൽ ഒരു revision package തയ്യാറാക്കി ഡയറ്റിന്റെ വെബ്സൈറ്റിൽ പ്രസിദ്ധീകരിച്ചു.

എസ്.എസ്.എൽ.സി വിജയശതമാനത്തിന്റെ ഏറ്റവും പിന്നിൽ നിൽക്കുന്ന 44 വിദ്യാലയങ്ങളെ കേന്ദ്രീകരിച്ചുകൊണ്ട് സോഷ്യൽ സയൻസിനും ഗണിതത്തിനും വിദൂര വിദ്യാഭ്യാസ മാതൃകയിലുള്ള പരിശീലനത്തിന് തുടക്കം കുറിച്ചു. പത്താം ക്ലാസിൽ സോഷ്യൽ സയൻസ് പഠനവും ബോധനവും മെച്ചപ്പെടുത്തുന്നതിനായി 8,9,10 ക്ലാസ്സുകളിലെ സാമൂഹ്യ ശാസ്ത്രത്തിൽ പ്രതിബാധിക്കുന്ന ഭൂമിശാസ്ത്രപരമായ ആശയങ്ങളെ പരമാവധി ദൃശ്യവൽക്കരിച്ചു കൊണ്ടുള്ള E-Resource Kit ഡയറ്റ് തയ്യാറാക്കി. പഠനബോധനസന്ദർഭങ്ങളിലെ അനുഭവങ്ങളെ അതതു സമയം Share ചെയ്യാവുന്ന ESTEEM (Enhancing Social Science Teaching Efficiency Thought Electronic media) എന്ന ബ്ലോഗിന് രൂപം കൊടുത്തു. ഐ.സി.ടി. സാധ്യതയിലൂന്നിയ ഒരു ബോധനപ്രക്രിയയിലൂടെ ഒരു പുതിയ സമീപനരീതിക്ക് തുടക്കം കുറിക്കുന്നതിന് ഡയറ്റിന് കഴിഞ്ഞിട്ടുണ്ട്. ഇന്റർനെറ്റ് സൗകര്യമില്ലാത്ത ക്ലാസ്സ് മുറികളിൽ ഇത്തരം ബ്ലോഗ് വഴിയുള്ള വിനിമയ സാധ്യതയുടെ പരിമിതി പരിഹരിക്കാൻ ഒരു വിഭവ സി.ഡി തയ്യാറാക്കി, നമ്മുടെ ജില്ലയിലെ എസ്.എസ്.എൽ.സി റിസൽട്ടിൽ പിന്നിൽ നിൽക്കുന്ന 44 സ്കൂളുകൾക്ക് നൽകുവാൻ കഴിഞ്ഞു. ഐ.സി.ടി സങ്കേതങ്ങളുടെ പരമാവധി ഉപയോഗം പഠനപ്രവർത്തനങ്ങളിലും പഠനാന്തരീക്ഷങ്ങളിലും ഉറപ്പുവരുത്തുന്നതിനായി ബ്ലോഗുമായി ബന്ധപ്പെട്ട രണ്ട് ദിവസത്തെ പരിശീലനം രണ്ട് ഘട്ടങ്ങളിലായി ഡയറ്റ് നടത്തുകയുണ്ടായി. സാമൂഹ്യ ശാസ്ത്രത്തിൽ D+ ഗ്രേഡ് നേടാൻ പ്രയാസപ്പെടുന്ന ഏറ്റവും പിന്നിൽ നിൽക്കുന്ന പത്താം ക്ലാസ്സ് വിദ്യാർത്ഥികൾക്കു വേണ്ടി സോഷ്യൽ സയൻസിലെ എല്ലാ പാഠഭാഗവുമായി ബന്ധപ്പെട്ട ചോദ്യങ്ങളും ഉത്തര സൂചികയും വർക്ക് ഷീറ്റുകളുമടങ്ങിയ ഒരു പാക്കേജ് തയ്യാറാക്കി

ബ്ലോഗിലൂടെ പ്രസിദ്ധീകരിച്ചു. നമ്മുടെ ജില്ലയിലെ എല്ലാ സ്കൂളുകളിലെയും അധ്യാപകർ ബ്ലോഗിൽ പ്രവേശിച്ച് കുട്ടികൾക്ക് ഇത് പ്രയോജനപ്പെടുത്താവുന്നതാണ്. ഈ പഠനസാമഗ്രി എസ്.എസ്.എൽ.സി. റിവിഷൻ ക്ലാസ്സുകൾക്ക് ഫലപ്രദമായി ഉപയോഗിച്ചുവരുന്നു.

പത്താം ക്ലാസ് പരീക്ഷയിൽ ഗണിതത്തിന് ഉയർന്ന വിജയം നേടുന്നതിനായി പത്താം ക്ലാസിലെ ഗണിതാധ്യാപകർക്കായി MATHS PLAN കൈപുസ്തകം തയ്യാറാക്കി വിതരണം ചെയ്തു. ഗണിതത്തിൽ പിന്നിൽ നിൽക്കുന്നവരെ കുട്ടികളുകൊണ്ട് അധ്യാപകർക്ക് വിശദമായി പാഠാസൂത്രണം നടത്താനുതകുന്ന ഒരു സഹായക സാമഗ്രികയാണിത്. പഠനപ്രവർത്തനങ്ങൾക്കിടയിൽ ഉയർന്നു വരുന്ന സംശയങ്ങൾക്ക് പരിഹാരം കാണാൻ Distance Mode Training in Mathematics എന്ന ബ്ലോഗിനു രൂപം കൊടുത്തു. ഇതുമായി ബന്ധപ്പെട്ട പരിശീലനവും ഗണിതാധ്യാപകർക്ക് നൽകുകയുണ്ടായി. ഈ പഠനസാമഗ്രിയും എസ്.എസ്.എൽ.സി. റിവിഷൻ ക്ലാസ്സുകൾക്ക് ഫലപ്രദമായി ഉപയോഗിച്ചുവരുന്നു.

പത്താം ക്ലാസിൽ 100% വിജയം ഉറപ്പാക്കുന്നതിനായി ഒറ്റപ്പാലം അസംബ്ലി നിയോജക മണ്ഡലത്തിലെ സമഗ്ര വിദ്യാഭ്യാസ പരിപാടിയായ 'സാധന'യുടെ ഭാഗമായി 'വിജയപൂർണിമ' എന്ന പേരിൽ അഞ്ച് വിഷയങ്ങളുടെ പ്രത്യേക പഠന പാക്കേജ് പ്രസ്തുത മണ്ഡലത്തിലെ എല്ലാ ഹൈസ്കൂളുകളിലും വിതരണം ചെയ്യുകയുണ്ടായി. അതുപോലെ കോങ്ങാട് എം.എൽ.എ ശ്രീ.കെ.വി.വിജയദാസ് നേതൃത്വം നൽകി വരുന്ന 'വിദ്യാവികാസി'ന്റെ ആഭിമുഖ്യത്തിലും നിരവധി പ്രവർത്തനങ്ങൾ നടന്നു വരുന്നു.

ഒറ്റപ്പാലം നിയോജക മണ്ഡലത്തിലെ 18 വിദ്യാലയങ്ങളിലെ 3610 കുട്ടികൾക്കും രണ്ടായിരത്തോളം രക്ഷിതാക്കൾക്കും എസ്.എസ്.എൽ.സി പരീക്ഷയെ അഭിമുഖീകരിക്കുന്നതിനുള്ള ആത്മവിശ്വാസം ലഭിക്കുന്നതിനായി ഫെബ്രുവരി മാസത്തിലെ രണ്ട് അവധി ദിവസങ്ങളിലായി SIJI എന്ന പ്രൊഫഷണൽ ഗ്രൂപ്പിന്റെ നേതൃത്വത്തിൽ ക്ലാസ്സ് നൽകുകയുണ്ടായി. എസ്.എസ്.എൽ.സി പരീക്ഷ കൂടുതൽ കാര്യക്ഷമമായി നടത്തുന്നതിന് ഹെഡ്മാസ്റ്റേഴ്സിനെ പ്രാപ്തരാക്കുന്നതിന്റെ ഭാഗമായി നിയോജക മണ്ഡലത്തിലെ എല്ലാ ഹൈസ്കൂൾ HMs നും രണ്ടു ദിവസത്തെ പരിശീലനം SIEMAT ൽ വച്ച് നൽകുകയുണ്ടായി. എസ്.എസ്.എൽ.സി പരീക്ഷ എഴുതുന്ന കുട്ടികളിൽ വീട്ടിൽ ആവശ്യമായ പഠനസൗകര്യം ഇല്ലാത്തവരെ കണ്ടെത്തി അവർക്കു വേണ്ട സഹായം ചെയ്യുന്നതിനായി പഞ്ചായത്തുകൾക്ക് നിർദ്ദേശം നൽകി. എല്ലാ സ്കൂളുകളിലെയും പത്താം ക്ലാസ്സ് വിദ്യാർത്ഥികളുടെ പരിശീലന ക്ലാസ്സുകൾ എം.എൽ.എ യുടെ നേതൃത്വത്തിൽ Monitoring നടത്തി.



‘സാധന’ - ഒറ്റപ്പാലം എം.എൽ.എ.യുടെ സമഗ്ര വിദ്യാഭ്യാസ പദ്ധതി

ഒറ്റപ്പാലം നിയോജകമണ്ഡലത്തിലെ വിദ്യാഭ്യാസമേഖലയുടെ സമഗ്ര വികസനത്തിനായി ആസൂത്രണം ചെയ്ത് നടപ്പിലാക്കിവരുന്ന പരിപാടിയാണ് സാധന. വിദ്യാലയങ്ങളിലെ ഭൗതികസാഹചര്യങ്ങളിലും അക്കാദമിക മേഖലയിലും ഇതിനകംതന്നെ സാമൂഹിക പങ്കാളിത്തത്തോടെ വലിയ മുന്നേറ്റങ്ങൾ നടപ്പിലാക്കുവാൻ കഴിഞ്ഞിട്ടുണ്ട്. എം.എൽ.എ.യുടെ പ്രാദേശിക വികസന ഫണ്ടും മറ്റു ഗവൺമെന്റ് ഏജൻസികളുടെ സഹകരണവും ഉറപ്പുവരുത്തിയാണ് ഈ പദ്ധതി നടപ്പിലാക്കുന്നത്. പദ്ധതിയുടെ ഭാഗമായി താഴെ പറയുന്ന പരിപാടികൾ ഇതിനകംതന്നെ നടപ്പിലാക്കി കഴിഞ്ഞു.

- മൂന്ന് ഹൈസ്കൂളുകളിൽ അത്യാധുനിക സൗകര്യങ്ങളുള്ള സ്കാർട്ട് ഡിജിറ്റൽ ക്ലാസ് മുറികൾ.
- എല്ലാ വിദ്യാലയങ്ങളിലും വനംവകുപ്പിന്റെ സഹകരണത്തോടെ ഹരിതാഭമായ ക്യാമ്പസ്.
- ആരോഗ്യമുള്ള വിദ്യാർത്ഥി നാടിന്റെ സമ്പത്ത് എന്ന മുദ്രാവാക്യവുമായി സമഗ്ര ആരോഗ്യ വികസന പരിപാടി.
- ഗുണമേന്മയുള്ള വിദ്യാഭ്യാസം എന്ന കുട്ടികളുടെ അവകാശം ഉറപ്പുവരുത്തുന്നതിനായി അധ്യാപക ശാക്തീകരണ പദ്ധതി.
- സീമാറ്റിന്റെ നേതൃത്വത്തിൽ പ്രധാനധ്യാപകർക്കുള്ള പ്രത്യേക പരിശീലനം.
- MNKMGHSS പുലാപ്പറ്റയിൽ സ്കൂൾ ബസ്.
- മുപ്പായിരത്തോളം പെൺകുട്ടികൾ പഠിക്കുന്ന ഒറ്റപ്പാലം LSNGHSS ൽ രണ്ട് യൂണിറ്റ് ഇ-ടോയ്ലറ്റ്.
- വൃത്തിയുള്ളതും പോഷകസമൃദ്ധവുമായ ഉച്ചഭക്ഷണം എല്ലാ വിദ്യാലയങ്ങളിലും.
- ആകർഷകവും ശുചിത്വപൂർണ്ണവുമായ വിദ്യാലയ പരിസരം.
- എല്ലാ വിദ്യാലയങ്ങൾക്കും ആകർഷകമായ ഒരേ മുഖച്ഛായ.
- മൂന്ന് വർഷത്തിനുള്ളിൽ പദ്ധതിപ്രദേശത്തെ മുഴുവൻ വിദ്യാർത്ഥികൾക്കും പത്താംതരത്തിൽ ഉപരിപഠനവും, 25% വിദ്യാർത്ഥികൾക്കെങ്കിലും എല്ലാ വിഷയങ്ങളിലും എ പ്ലസ് ഗ്രേഡ്.

ഇത് സാക്ഷാത്കരിക്കുന്നതിനായി PTAയുടേയും അധ്യാപകരുടേയും സഹകരണത്തോടെ വിദ്യാലയങ്ങളിൽ വിവിധ പരിപാടികൾ ആസൂത്രണം ചെയ്ത് നടപ്പിലാക്കി വരുന്നു.

പ്രാദേശിക പഠനകേന്ദ്രങ്ങൾ, രാവിലെയും വൈകുന്നേരങ്ങളിലുമുള്ള പ്രത്യേക ക്ലാസ്സുകൾ, വിദ്യാർത്ഥി- രക്ഷാകർതൃ ബോധവൽക്കരണ പരിപാടികൾ എന്നിവ ഇവയിൽ ചിലതുമാത്രമാണ്. ബ്ലോക്ക് പഞ്ചായത്തിന്റെയും ഗ്രാമപഞ്ചായത്തുകളുടേയും നേതൃത്വം ഈ പദ്ധതിയെ മികവുറ്റതാക്കുന്നു.

എസ്.എസ്.എൽ.സി. വിദ്യാർത്ഥികൾക്കായി ഡയറ്റ് പാലക്കാട് തയ്യാറാക്കിയ ‘വിജയപൂർണിമ’ എന്ന അധികപഠനസാമഗ്രി ഒറ്റപ്പാലം നിയോജകമണ്ഡലം പ്രദേശത്തെ എല്ലാ വിദ്യാലയങ്ങൾക്കും നൽകി.

‘SMILE’
(Systematic Multiple Interventions in Learning and Excellence)
തൃത്താല എം.എൽ.എ. പ്രോജക്ട്

- പ്രഥമ കുടിയാലോചനാ യോഗം 16.08.2012ന് ശ്രീ. വി.ടി.ബൽറാം എം.എൽ.എ.യുടെ സാന്നിധ്യത്തിൽ തൃത്താല ബി.ആർ.സി.യിൽ ചേർന്നു. ജില്ലാ വിദ്യാഭ്യാസ ഉപഡയറക്ടർ, തൃത്താല ബ്ലോക്ക് പഞ്ചായത്ത് പ്രസിഡന്റ്, ഡയറ്റ് പ്രിൻസിപ്പാൾ, എസ്.എസ്.എ. ജില്ലാ പ്രോജക്ട് ഓഫീസർ, ഡയറ്റ് ഫാക്കൽട്ടി അംഗം, എ.ഇ.ഒ., ബി.പി.ഒ., സ്കൂൾ ഹെഡ്മാസ്റ്റർമാർ, പി.ടി.എ. പ്രതിനിധികൾ തുടങ്ങി ഉദ്യോഗസ്ഥരും പൊതുജനങ്ങളും പങ്കെടുത്തു.
- നല്ല പ്രവർത്തന മാതൃകകൾ സംബന്ധിച്ച അനുഭവങ്ങൾ, ഉദാഹരണങ്ങൾ ഇവ എം.എൽ.എ. പങ്കുവെച്ചു. (തിരുവനന്തപുരത്ത് മണക്കാട് ഗവ. എൽ.പി.സ്കൂൾ).
- ഡയറ്റ് പ്രിൻസിപ്പാൾ പദ്ധതി വിശദീകരണം നിർവ്വഹിച്ചു.
- സ്കൂൾ വികസനപദ്ധതിയുടെ പ്രവർത്തന രൂപരേഖ അവതരിപ്പിക്കാനായി SIEMAT തയ്യാറാക്കിയ സി.ഡി, അക്കാദമിക് കോ-ഓർഡിനേറ്റർ ശ്രീ. കെ.രാമചന്ദ്രൻ പരിചയപ്പെടുത്തി.

SMILE ന്റെ ഭാഗമായുള്ള താഴെ പറയുന്ന അക്കാദമിക പ്രവർത്തനങ്ങളുടെ നേതൃത്വം ഡയറ്റ് ഏറ്റെടുത്ത് നടത്തിവരുന്നു.

പ്രവർത്തനങ്ങൾ

- അക്കാദമിക പഠനം • പഠനത്തിലെ കണ്ടെത്തലുകളെ ആധാരമാക്കിയുള്ള പ്രവർത്തനങ്ങൾ രൂപകല്പനചെയ്യൽ • അധ്യാപകരുടെ ക്ലസ്റ്റർ യോഗങ്ങൾ • ക്ലാസ്റൂം പ്രവർത്തനങ്ങളെ കൂടുതൽ ജൈവീകമാക്കൽ • ആവശ്യമായ മെറ്റീരിയൽസ് ലഭ്യമാക്കൽ • മോണിറ്ററിംഗ് • പ്രതിമാസ റിവ്യൂ.



വിദ്യാവികാസ്

കോങ്ങാട് എം.എൽ.എ ശ്രീ. കെ.വി.വിജയദാസ് നേതൃത്വം നൽകി പ്രസ്തുത മണ്ഡലത്തിൽ നടപ്പാക്കുന്ന സമഗ്ര വിദ്യാഭ്യാസ പരിപാടിയാണ് വിദ്യാവികാസ്. ഈ പദ്ധതിയുടെ അക്കാഡമിക് കോർഡിനേഷൻ ഡയറാണ് നിർവ്വഹിക്കുന്നത്. പാലക്കാട് വിദ്യാഭ്യാസ ജില്ലയിലെ മണ്ണാർക്കാട്, പറളി ഉപജില്ലകളിൽ ഉൾപ്പെടുന്ന 70 വിദ്യാലയങ്ങളാണ് ഈ മണ്ഡലത്തിൽ ഉള്ളത്. വിദ്യാലയങ്ങളെ ആകർഷകമാക്കി ഗുണമേന്മയുള്ള വിദ്യാഭ്യാസം ഉറപ്പാക്കി, അധ്യാപകർ - കുട്ടികൾ- രക്ഷിതാക്കൾ എന്നിവർക്കിടയിൽ ആത്മവിശ്വാസം നൽകി വിദ്യാലയങ്ങളെ മികവിന്റെ കേന്ദ്രങ്ങളാക്കി മാറ്റുന്നതിനുള്ള ഒരു എളിയ ശ്രമമാണ് ഈ പദ്ധതി ലക്ഷ്യമിടുന്നത്.

ആകർഷകമായ ഭൗതിക അന്തരീക്ഷം, ഗുണമേന്മയുള്ള വിദ്യാഭ്യാസം ഉറപ്പാക്കൽ, ലൈബ്രറി-ലബോറട്ടറി വികസനം, പ്രത്യേക പരിഗണന അർഹിക്കുന്ന കുട്ടികൾക്കുള്ള സഹായം, ശിശു സൗഹൃദ പരിസ്ഥിതി ഉറപ്പാക്കൽ, ആരോഗ്യ പോഷകാഹാര പരിപാടി തുടങ്ങിയ മേഖലകളുമായി ബന്ധപ്പെട്ട പ്രവർത്തനങ്ങൾ എന്നിവ ഡയറിയുടെ നേതൃത്വത്തിൽ എം.എൽ.എ ഫണ്ട് ഉപയോഗിച്ച് നടന്നു വരുന്നു. ഈ വർഷം എസ്.എസ്.എൽ.സി വിജയശതമാനം വർദ്ധിപ്പിക്കുന്നതിനായി നിയോജക മണ്ഡലത്തിലെ മുഴുവൻ ഹൈസ്കൂളുകളെയും കേന്ദ്രീകരിച്ചുകൊണ്ട് വ്യത്യസ്തങ്ങളായ പ്രവർത്തനങ്ങൾ ഏറ്റെടുത്ത് നടത്തി വരുന്നു. കോങ്ങാട് നിയോജക മണ്ഡലത്തിലെ മുഴുവൻ ഹൈസ്കൂളിലെയും HMs, വിജയശ്രീ കോർഡിനേറ്റർമാർ, പി.റ്റി.എ പ്രസിഡന്റുമാർ ഇവരുടെ വിശദമായ യോഗം കെ.വി.വിജയദാസ് എം.എൽ.എയുടെ അധ്യക്ഷതയിൽ ചേർന്ന് സ്കൂൾതല പ്രവർത്തനങ്ങളെ വിലയിരുത്തുകയും മികവാർന്ന വിജയം ഉറപ്പാക്കുന്നതിനുള്ള ആസൂത്രണം നടത്തുകയും ചെയ്തു. ഡയറ്റ് തയ്യാറാക്കിയ പഠനസാമഗ്രികളും സി.ഡികളും മുഴുവൻ ഹൈസ്കൂളുകൾക്കും വിതരണം ചെയ്തു. കോങ്ങാട് എം.എൽ.എ ശ്രീ. കെ.വി.വിജയദാസ് മണ്ഡലത്തിലെ മുഴുവൻ ഹൈസ്കൂളുകൾക്കും 10-ാം ക്ലാസ് കുട്ടികളുടെ ഊർജ്ജിത പരിശീലനത്തിലേക്കായുള്ള Refreshment-ന് പതിനായിരം രൂപ നൽകുന്നതിനുള്ള ക്രമീകരണം ചെയ്തു. എല്ലാ ഹൈസ്കൂളിലും എസ്.എസ്.എൽ.സി വിദ്യാർത്ഥികൾക്കായി നൽകുന്ന പ്രത്യേക പരിശീലനപരിപാടികൾ മോണിറ്ററിംഗ് ടീം സന്ദർശിച്ച് വേണ്ട സഹായം ചെയ്തു വരുന്നു.

പെഡഗോഗി ലാബ് STEP 2012 പ്രവർത്തനങ്ങൾ, നാൾവഴികൾ

2009-10 അധ്യയനവർഷത്തിൽ, ജില്ലാ പഞ്ചായത്തിന്റെ സഹായത്തോടെ ഒരു ജില്ലാതല പെഡഗോഗി ലാബ് ഡയറിൽ ആരംഭിക്കുകയുണ്ടായി. ഈ സംരംഭത്തിന്റെ തുടർച്ച എന്ന നിലയ്ക്കാണ് DIET കഴിഞ്ഞ മൂന്നുവർഷങ്ങളിലായി STEP എന്ന പേരിൽ ഒരു വിദ്യാലയ ശാക്തീകരണ പരിപാടി ഏറ്റെടുത്ത് നടത്തിക്കൊണ്ടിരിക്കുന്നത്. ഈ അധ്യയനവർഷത്തിലെ STEP പ്രവർത്തനങ്ങളിലേക്കുള്ള ഒരു എത്തിനോട്ടമാണ് ഇവിടെ അവതരിപ്പിക്കുന്നത്.

2012 ജൂൺ 15

ഡയറ്റ് ഫാക്കൽറ്റി മീറ്റിംഗ് - പദ്ധതിയുടെ പ്രാഥമിക ആലോചനകൾ

2012 ജൂൺ 27

- ഡയറ്റ് ഫാക്കൽറ്റി മീറ്റിംഗ്-STEP 2012ന്റെ ലക്ഷ്യങ്ങളും മേഖലകളും നിശ്ചയിച്ച് അന്തിമ കർമ്മപദ്ധതി ചർച്ചചെയ്ത് അംഗീകരിക്കുന്നു. ജില്ലയിലെ 100 സ്കൂളുകൾ തെരഞ്ഞെടുത്ത്, ദേശീയ ഗണിതവർഷം, സമഗ്ര ആരോഗ്യ ശുചിത്വ പരിപാടി, രക്ഷാകർത്തൃ ശക്തീകരണം, വിവരവിനിമയ സാങ്കേതികവിദ്യ (ICT), ലാബ്, ലൈബ്രറി വികസനം എന്നീ മേഖലകളിൽ കേന്ദ്രീകരിച്ച് പ്രവർത്തനങ്ങൾ ചിട്ടപ്പെടുത്താൻ തീരുമാനം.

2012 ആഗസ്റ്റ് 6, 13

: STEP 2012-ന്റെ ലക്ഷ്യങ്ങളും മേഖലകളും, പ്രവർത്തനപദ്ധതിയും, വിലയിരുത്തൽ രീതിയും ഉൾപ്പെടുത്തി തെരഞ്ഞെടുക്കപ്പെട്ട 100 സ്കൂളുകൾക്കുവേണ്ടി 'STEP 2012 മാർഗ്ഗരേഖ' എന്ന പേരിലുള്ള കൈപ്പുസ്തകത്തിന്റെ നിർമ്മാണം.

2012 ആഗസ്റ്റ് 22

: STEP സ്കൂളുകളിലെ പ്രഥമാധ്യാപകർക്കുള്ള പരിശീലനം ഉപജില്ലാ അടിസ്ഥാനത്തിൽ.

2012 സെപ്തംബർ 15-25

: STEP പദ്ധതിയുടെ ഉപജില്ലാതല, സ്കൂൾതല ഉദ്ഘാടനങ്ങൾ.

2012 സെപ്തംബർ 29

: STEP SRG Convenors Meeting

2012 ഒക്ടോബർ 19, 20
നവംബർ 2, 8

: ചെപ്പ്, അയ്യംതം, ഭ്രമണം തുടങ്ങിയ അധ്യാപക സഹായികളുടെ നിർമ്മാണം, വിതരണം.

2012 നവംബർ	
അവസാന ആഴ്ച	: STEP School Visit, സ്റ്റേപ്പ് പ്രവർത്തനങ്ങളുടെ വിലയിരുത്തൽ AEO, BPO, DF.
2012 നവംബർ 16, 17	: STEP വിദ്യാലയങ്ങൾക്കുവേണ്ടിയുള്ള ഗണിത പഠനോപകരണ നിർമ്മാണ ശില്പശാല (Maths Lab Setting).
2012 നവംബർ 22, 23	: STEP വിദ്യാലയങ്ങൾക്കുവേണ്ടിയുള്ള ഗണിത പഠനോപകരണ നിർമ്മാണത്തിനുള്ള RP മാർക്കുള്ള പരിശീലനം.
2012 ഡിസംബർ	: Maths Lab Setting in all STEP Schools.
2012 ഡിസംബർ 21, 22	: Maths Camp in all schools.
2013 ജനുവരി 23	: STEP School HMs & SRG Convenors Meeting (Mid Terms Review)
2013 ജനുവരി 21 - 23	: Documentation Training for STEP Schools.
2013 ഫെബ്രുവരി Last week	: Sub District Level Seminar for STEP Schools.



STEP സ്കൂളുകൾക്ക് പദ്ധതിയുടെ ഭാഗമായി വിതരണം ചെയ്ത സാമഗ്രികൾ:

- | | |
|--------------------------|--|
| 1. STEP 2012 | - മാർഗ്ഗരേഖ - കൈപ്പുസ്തകം |
| 2. ചെപ്പ് | - ഒന്നാംക്ലാസ്സിലെ അധ്യാപകർക്കുള്ള കൈപ്പുസ്തകം |
| 3. അയുതം | - യു.പി. ഗണിതാധ്യാപകർക്കുള്ള കൈപ്പുസ്തകം |
| 4. ഭ്രമണം | - യു.പി. സാമൂഹ്യശാസ്ത്ര അധ്യാപകർക്കുള്ള കൈപ്പുസ്തകം |
| 5. ഗണിതലാബ് പഠനോപകരണങ്ങൾ | - ഗണിത പഠനോപകരണങ്ങളുടെ നിർമ്മിതി വിവരിക്കുന്ന കൈപ്പുസ്തകം. |

പരിശീലനങ്ങൾ / ശില്പശാലകൾ

1. STEP പ്രഥമാധ്യാപകർക്കുള്ള പരിശീലനം
2. എസ്.ആർ.ജി. കൺവീനർമാർക്കുള്ള പരിശീലനം
3. ഗണിതാധ്യാപകർക്കുള്ള പഠനോപകരണ നിർമ്മാണ ശില്പശാല
4. കമ്പ്യൂട്ടർ പരിശീലനം
5. ഇടക്കാല വിലയിരുത്തൽ യോഗങ്ങൾ
6. ഉപജില്ലാതല വിദ്യാഭ്യാസ സെമിനാർ



ഐ.സി.ടി. പ്രവർത്തനങ്ങൾ 2012-13

- പാലക്കാട്, ഒറ്റപ്പാലം വിദ്യാഭ്യാസ ജില്ലകളിലെ ഹൈസ്കൂൾ പ്രധാനാധ്യാപകർക്ക് ഇ-ഗവേണൻസ്, ഓഫീസ് ഓട്ടോമേഷൻ എന്നിവയിൽ 2012 സെപ്റ്റംബർ, നവംബർ മാസങ്ങളിൽ നൽകിയ ത്രിദിന സമഗ്ര പരിശീലനം സ്കൂളുകളിലെ ഓഫീസ് സംവിധാനം, ക്ലാസ് റൂം പ്രവർത്തനങ്ങൾ തുടങ്ങിയവ ത്വരിതപ്പെടുത്തുന്നതിനും മികവുറ്റതാക്കുന്നതിനും സഹായിച്ചിട്ടുണ്ട്.
- IMG-യുടെ സഹകരണത്തോടെ ജില്ലയിലെ വിദ്യാഭ്യാസ ഓഫീസുകളിലെ ക്ലർക്കുമാർക്ക് ഓഫീസ് ഓട്ടോമേഷൻ, ബ്ലോഗ് ക്രിയേഷൻ, ഇന്റർനെറ്റ്, സ്പാർക്ക് എന്നിവയിൽ ഡയറ്റിലെ എഡ്യൂക്കേഷണൽ ടെക്നോളജി ഫാക്കൽറ്റിയുടെ നേതൃത്വത്തിൽ 2012 ആഗസ്റ്റ് മാസത്തിൽ നൽകിയ ദശദിന ഐ.സി.ടി. പരിശീലനം, ഓഫീസ് സംവിധാനം, ഫയലിംഗ് എന്നിവ ഡിജിറ്റലൈസ് ചെയ്യുന്നതിനും ത്വരിതപ്പെടുത്തുന്നതിനും കഴിഞ്ഞിട്ടുണ്ട്.
- ജില്ലയിലെ പ്രൈമറി സ്കൂളുകളിലെ ഐ.സി.ടി സംവിധാനം വിപുലപ്പെടുത്തുന്നതിനും പ്രവർത്തനങ്ങൾ ഏകോപിപ്പിക്കുന്നതിനുംവേണ്ടി ഡയറ്റിലെ എഡ്യൂക്കേഷണൽ ടെക്നോളജി വിഭാഗം നേതൃത്വം നൽകി പ്രൈമറി SITC-മാർക്കുള്ള ത്രിദിന ഐ.സി.ടി. - ഡി.ആർ.ജി. പരിശീലനം 2012 നവംബർ, ഡിസംബർ മാസങ്ങളിൽ സംഘടിപ്പിച്ചു. എല്ലാ സബ്ജില്ലകളിൽ നിന്നുമുള്ള PSITC പ്രതിനിധികൾ പ്രസ്തുത പരിശീലനത്തിൽ സജീവമായി പങ്കെടുത്തു.
- ജില്ലയിലെ സ്റ്റേറ്റ് സ്കൂളുകളിലെ മികച്ച അക്കാദമിക മാതൃകകൾ ഡോക്യുമെന്റ് ചെയ്യുന്നതിന് തെരഞ്ഞെടുക്കപ്പെട്ട സ്കൂളുകളിലെ അധ്യാപകർക്ക് വീഡിയോ എഡിറ്റിംഗ്, ഗ്രാഫിക് ഡിസൈനിംഗ്, സൗണ്ട് റെക്കോർഡിംഗ് & നറേഷൻ, ബ്ലോഗിംഗ് എന്നിവയിൽ 2013 ജനുവരി 31 മുതൽ 23 വരെ ത്രിദിന ഡോക്യുമെന്റേഷൻ പരിശീലനം നൽകി. സ്കൂളുകളിലെ ഡോക്യുമെന്റേഷൻ പ്രവർത്തനങ്ങൾക്ക് പ്രസ്തുത പരിശീലനം സഹായകമായി.
- ജില്ലയിലെ എല്ലാ സാക്ഷരതാ പ്രേരകുമാർക്കും കോർഡിനേറ്റർമാർക്കും DRU, ET ഫാക്കൽറ്റികളുടെ നേതൃത്വത്തിൽ ഡയറ്റിൽവെച്ച് 2013 ഫെബ്രുവരി 7, 8 തീയതികളിൽ ദ്വിദിന ഐ.സി.ടി പരിശീലനം നൽകി. തുടർ വിദ്യാഭ്യാസ പ്രവർത്തനങ്ങളിലും തുല്യതാ പരീക്ഷാ പരിശീലനത്തിലും ഇതിന്റെ പ്രതിഫലനം സഹായിക്കുമെന്ന് പങ്കാളികൾ വിലയിരുത്തി.

- ജില്ലയിലെ IEDSS വിഭാഗത്തിലെ എല്ലാ റിസോഴ്സ് അധ്യാപകർക്കും പ്രത്യേക പരിഗണനയർഹിക്കുന്ന കുട്ടികളുടെ SSLC IT Examination നടത്തിപ്പിന് പരിശീലനം നേടുന്നതിന് ഡയറ്റിൽവെച്ച് 2013 ഫെബ്രുവരി 15, 16 തീയതികളിൽ ദിവിന പരിശീലനം നൽകി. പ്രസ്തുത പരിശീലനം പരീക്ഷാ നടത്തിപ്പിൽ ആർ.ടി.മാരുടെ ആത്മവിശ്വാസം വളർത്തുവാൻ സഹായിച്ചിട്ടുണ്ട്.
- തനതു ട്രൈ ഔട്ട് പ്രവർത്തനത്തിന്റെ ഭാഗമായി എൽ.പി, യു.പി സ്കൂളുകളിലെ അധ്യാപകർക്കായി മലയാളം, സയൻസ്, ഗണിതം, സോഷ്യൽ സയൻസ് എന്നീ വിഷയങ്ങളിൽ ഐ.സി.ടി. അധിഷ്ഠിത ക്ലാസ്സും പ്രവർത്തനങ്ങൾ നൽകാൻ പര്യാപ്തമാകുന്ന തരത്തിലുള്ള ഒരു റിസോഴ്സ് സി.ഡി “ONSITE” എന്ന പേരിൽ നിർമ്മിച്ചു. മാർച്ച് മാസത്തിൽ പ്രസ്തുത ട്രൈ ഔട്ട് പ്രവർത്തനം നടക്കും.
- എല്ലാ വിദ്യാഭ്യാസ പ്രവർത്തകർക്കും ഉപകാരപ്രദമാകുന്ന രീതിയിൽ മികച്ച റിസോഴ്സ് സംവിധാനമുള്ളതും അപ്ഡേറ്റ് ചെയ്യുന്നതുമായ ഡയറ്റിന്റെ വെബ് പോർട്ടൽ www.dietpalakkad.org ജില്ലയിലെ അക്കാഡമിക പ്രവർത്തനങ്ങൾക്ക് കൂടുതൽ കരുത്ത് പകരുന്നതാണെന്ന് പ്രതികരണങ്ങൾ തെളിയിക്കുന്നു.



IEDSS PROGRAMMES

മുഖ്യധാരാ വിദ്യാഭ്യാസത്തിൽനിന്ന് ഒഴിച്ചുനിർത്തപ്പെട്ട പ്രത്യേക പരിഗണന അർഹിക്കുന്ന ഒരു കുട്ടം വിദ്യാർത്ഥികളുടെ സ്വപ്നസാക്ഷാത്ക്കാരമെന്ന നിലയിൽ 1974ൽ സംയോജിത വിദ്യാഭ്യാസം എന്ന പേരിൽ കേന്ദ്രഗവൺമെന്റ് ഒരു പ്രവർത്തന പദ്ധതി ആരംഭിച്ചു. 1974ൽ ആരംഭിച്ചെങ്കിലും 2000-ത്തോടെയാണ് ഈ പദ്ധതി സജീവ സാന്നിധ്യം ഉറപ്പുവരുത്തിയത്. ഈ പദ്ധതി പ്രകാരം 1995-ലെ PWD Act അനുസരിച്ച് അവസരസമത്വം എന്ന അവകാശമാണ് പ്രധാനമായും പ്രാവർത്തികമായത്. ഈ സങ്കല്പിത വിദ്യാഭ്യാസ പദ്ധതിപ്രകാരം മുഖ്യധാരാ വിദ്യാഭ്യാസ മേഖലയിലേക്ക് പാലക്കാട് ഡയറ്റിന്റെ കീഴിൽ IEDSSന്റെ 30-ഓളം റിസോഴ്സ്

അധ്യാപകരാണ് 56 സ്കൂളുകളിലായി സേവനമനുഷ്ഠിക്കുന്നത്. ഡയറ്റിലെ സീനിയർ ലക്ചറർ ശ്രീ. എം.സേതുമാധവൻ പ്രോഗ്രാമിന്റെ കോ-ഓർഡിനേഷൻ നിർവ്വഹിക്കുന്നു. ഈ അധ്യാപകർ CWSN (Child with Special Needs) കുട്ടികൾക്കുവേണ്ട മുഴുവൻ സേവനങ്ങൾ ലഭ്യമാക്കുന്നതിൽ വ്യാപൃതരാണ്. കുട്ടികൾക്ക് ആവശ്യം വരുന്ന സാമ്പത്തിക സഹായം, ഉപകരണങ്ങൾ, പരീക്ഷ ആനുകൂല്യങ്ങൾ, അക്കാദമിക സേവനങ്ങൾ, പിന്തുണാ



സംവിധാനങ്ങൾ (തെറാപ്പി, അറ്റൻഡർ സഹായം, ബോധവൽക്കരണം, പരിശീലനങ്ങൾ) അനുകൂലമായ ഭൗതിക സാഹചര്യങ്ങളൊരുക്കൽ (റാമ്പ് & റയിൽ, അഡാപ്റ്റഡ് ടോയ്ലറ്റ്, റിസോഴ്സ് റൂം etc...) എന്നു വേണ്ട ഇത്തരം കുട്ടികൾ ചെന്നെത്തുന്ന മിക്ക മേഖലകളിലും ഒരു കൈത്താങ്ങായി റിസോഴ്സ് അധ്യാപകർ പ്രവർത്തിക്കുന്നു.

ഇതിനുപുറമെ ക്ലാസ് തലത്തിൽ ക്ലാസ്റൂം ക്രമീകരണം, സർവ്വേ, അഡാപ്റ്റഡ് ടി.എൽ.എം, കലാകായിക മത്സരങ്ങളിലെ പങ്കാളിത്തം, തൊഴിൽപരമായ വിദ്യാഭ്യാസം, അധ്യാപക പരിശീലനം peer group പരിശീലനം ദിനാചരണങ്ങളിലെ പങ്കാളിത്തം എന്നിവ ഉറപ്പുവരുത്തുന്നു. പ്ലസ് ടു ക്ലാസുകളിലെ CWSN കുട്ടികളെയും പ്രവർത്തനങ്ങളിൽ ഉൾക്കൊള്ളിക്കുന്നു. ചുരുക്കത്തിൽ മുഖ്യധാരാ വിദ്യാഭ്യാസമേഖലയിലേക്ക് CWSN കുട്ടികളെ കൈപിടിച്ചുയർത്തുന്നതിൽ റിസോഴ്സ് അധ്യാപകർക്കുള്ള പങ്ക് നിർണ്ണായകമാണ്. ഓരോ മാസവും ഡയറ്റിൽവെച്ച് നടക്കുന്ന അവലോകന ആസൂത്രണ യോഗം ആസൂത്രണത്തിൽ ദിശാഗതി നൽകുന്നു.

EDUCATIONAL OFFICERS MEET

DIET Palakkad initiates to organise the conference of the educational officers of the district every month.

The conferences conducted in various centres in each month with priority to various BRCs. The conferences focus on the review and planning of all academic activities at the district level, giving emphasis to the programmes at BRC level. In addition to the review and planning the meeting ensures the convergence of all agencies in the field of education.

The main objectives of the conference are cited below:

- Planning of various academic activities in the district.
- Developing the monthly academic activity calendar for the district.
- Preparation and discussion of modules for monthly HMs orientation.
- Sharing of departmental programmes and communications.



പ്രഥമധ്യാപക പരിശീലനം

ഡയറ്റിന്റെ തനതു പ്രവർത്തനത്തിന്റെ ഭാഗമായി ജില്ലയിലെ എൽ.പി., യു.പി, എച്ച്.എസ്. പ്രഥമധ്യാപകരുടെ ഭരണതലത്തിലും അക്കാദമികതലത്തിലുമുള്ള ഗുണമേന്മ ഉറപ്പുവരുത്തുന്നതിനുള്ള പദ്ധതിയാണ് HEEP (Headmasters' Efficiency Enhancement Programme) ഡയറ്റിന്റെ അക്കാദമിക നേതൃത്വത്തിൽ തയ്യാറാക്കിയ മൊഡ്യൂൾ അനുസരിച്ച് എല്ലാ ബി.ആർ.സി. കേന്ദ്രങ്ങളിലും പ്രതിമാസ ഏകദിന ശില്പശാല നടന്നുവരുന്നു.

പ്രതിഫലനങ്ങൾ


താഴെ പറയുന്ന പ്രവർത്തനങ്ങളാണ് പ്രഥമധ്യാപക പരിശീലനങ്ങളിൽ ഫലപ്രദമായി നടന്നുവരുന്നത്.

- ഉപജില്ലാതലത്തിൽ അക്കാദമിക പ്രവർത്തനങ്ങളുടെ ഏകോപനം.
- സ്കൂളുകളിലെ മികവാർന്ന പ്രവർത്തനങ്ങളുടെ റിപ്പോർട്ടിംഗ്.
- AEO / DIET Faculty / BPO എന്നിവരുടെ സംയുക്ത സ്കൂൾ സന്ദർശനത്തിലെ കണ്ടെത്തലുകളുടെ പങ്കുവെയ്ക്കൽ.
- വിവിധ ഏജൻസികളും ഡിപ്പാർട്ടുമെന്റും വിഭാവനം ചെയ്യുന്ന പ്രവർത്തനങ്ങളെപ്പറ്റി വ്യക്തമായ ധാരണ ഉറപ്പിക്കൽ.
- ഹൈസ്കൂളുകളിൽ എസ്.എസ്.എൽ.സി. വിജയത്തിനായി നടത്തിവരുന്ന പ്രവർത്തനങ്ങൾ അവലോകനം നടത്തൽ.
- പ്രതിമാസ അക്കാദമിക കലണ്ടർ തയ്യാറാക്കൽ.
- അക്കാദമികവും ഭരണപരവുമായ അറിയിപ്പുകൾ നൽകൽ.



പഠനസാമഗ്രികളുടെ രൂപകല്പന (Material Development)

2012-13 അക്കാദമിക വർഷത്തിൽ ഡയറ്റ് വിവിധ പഠന-ഗവേഷണ മേഖലകളിലും നേരിട്ടുള്ള പരിശീലന മേഖലയിലും വിദൂര വിദ്യാഭ്യാസ പരിശീലന മേഖലയിലും താഴെ പറയുന്ന പഠന ബോധന സഹായ സാമഗ്രികൾ വികസിപ്പിച്ചു.



സാമൂഹ്യശാസ്ത്ര പഠനസഹായി



പത്താംക്ലാസ് ഗണിത
അധ്യാപക സഹായി



ഒന്നാംക്ലാസ് അധ്യാപകർക്കുള്ള കൈപ്പുസ്തകം

ഗണിത ലാബ്

സ്റ്റേപ്പ് സ്കൂളുകളിൽ
ഗണിത ലാബ്
സ്ഥാപിക്കുന്നതിനു
വേണ്ടിയുള്ള
കൈപ്പുസ്തകം

‘വിജയപൂർണിമ’

2013-ലെ എസ്.എസ്.എൽ.സി. പരീക്ഷയിൽ ഗണിതം, ഇംഗ്ലീഷ്, സോഷ്യൽ സയൻസ്, ഫിസിക്സ്, കെമിസ്ട്രി എന്നീ വിഷയങ്ങളിൽ വിദ്യാർത്ഥികൾക്ക് ഉന്നത വിജയം നേടാൻ സഹായിക്കുന്ന റിവീഷൻ പാക്കേജ്.



ഗവേഷണമേഖല

- **Action Research :** ജില്ലയിലെ വിവിധ വിദ്യാലയങ്ങളിലേയും അധ്യാപക പരിശീലനകേന്ദ്രങ്ങളിലേയും 18 അധ്യാപകർ ക്രിയാഗവേഷണം പൂർത്തിയാക്കിവരുന്നു. മൂന്നു സ്കൂളുകളിലായി 5 ദിവസത്തെ പരിശീലനത്തിന് ശേഷം DIET-ന്റെ മേൽനോട്ടത്തിൽ ഗവേഷണ റിപ്പോർട്ടുകൾ തയ്യാറാക്കുന്നു. ഇടപെടൽ മേഖലകളിൽ ശാസ്ത്രീയമായ രീതി സ്വീകരിക്കാനും പ്രൊഫഷണൽ മികവ് ഉറപ്പാക്കാനും ഇത് വഴിയൊരുക്കും.
- **Sadhana :** ഒറ്റപ്പാലം അസംബ്ലി നിയോജകമണ്ഡലത്തിലെ 89 വിദ്യാലയങ്ങളെ കേന്ദ്രീകരിച്ച് മണ്ഡലം പ്രതിനിധി ശ്രീ. ഹംസ അവർകളുടെ നേതൃത്വത്തിലുള്ള സമഗ്ര വിദ്യാഭ്യാസപദ്ധതിയുടെ അക്കാദമിക പ്രവർത്തനങ്ങൾക്ക് DIET നേതൃത്വംവഹിക്കുന്നു. LP, UP, HS തലങ്ങളിൽ വിവിധ ഭാഷ/വിഷയങ്ങളിലെ പഠന നിലവാരം പഠനവിധേയമാക്കി. സ്കൂളിലെ ഭൗതികസാഹചര്യങ്ങൾ, സാമൂഹ്യ പശ്ചാത്തലം, പഠനസാഹചര്യം, മികവുകൾ, പരിമിതികൾ ഇവ സമഗ്രമായി പരിശോധിച്ചു. ഇത്തരത്തിൽ തയ്യാറാക്കിയ Baseline Study റിപ്പോർട്ട്, മണ്ഡലത്തിലെ തുടർന്നുള്ള അക്കാദമിക ആസൂത്രണത്തിന് ദിശാബോധം നൽകി.
- **STEP :** ജില്ലാ പഞ്ചായത്തിന്റേയും DIET-ന്റേയും സംയുക്താഭിമുഖ്യത്തിൽ സബ്ജില്ലാതല പെഡഗോഗി ലാബ് യാഥാർത്ഥ്യമാക്കുന്നതിന്റെ ഭാഗമായുള്ള പദ്ധതിയാണ് School & Teacher Empowerment Programme.
- ഒരു പഞ്ചായത്തിൽനിന്നും ഒന്ന് എന്ന രീതിയിൽ ജില്ലയിലെ 100 വിദ്യാലയങ്ങൾ ഇതിലുൾപ്പെടുന്നു.
- HM, SRG കൺവീനർ ഇവർക്ക് ജൂലായ് 2012-ൽ പരിശീലനം നൽകി സ്കൂൾതല വികസനപദ്ധതി വിപുലവും കാര്യക്ഷമവുമാക്കാൻ ആസൂത്രണം ഉറപ്പുവരുത്തി.
- ഗണിതോപകരണ നിർമ്മാണ ശില്പശാല, കമ്പ്യൂട്ടർ പരിശീലനം.
- സ്കൂൾതലത്തിൽ നടക്കുന്ന Innovative Programmes വിലയിരുത്താനും ഷെയർ ചെയ്യാനും സബ്ജില്ലാതല സെമിനാറുകൾ ഫെബ്രുവരി അവസാന വാരത്തിൽ.

അന്വേഷണം

ജില്ലയിലെ SSLC വിജയത്തെ കാര്യമായി സ്വാധീനിച്ച 44 വിദ്യാലയങ്ങളെ കേന്ദ്രീകരിച്ച് DIET നടത്തിയ പഠനമാണിത്. 2011-12 വർഷം SSLC വിജയിക്കാനാവാതെപോയ വിദ്യാർത്ഥികളെ ശാസ്ത്രീയമായി പഠിക്കുകയും റിപ്പോർട്ട് ജില്ലാതലത്തിന് സമർപ്പിക്കുകയും ചെയ്തു. SSLC വിദ്യാർത്ഥികളുടെ പഠനനിലവാരം മെച്ചപ്പെടുത്താനുള്ള നിരവധി നിർദ്ദേശങ്ങൾ ഇതിലുണ്ട്. ഇതിലെ കണ്ടെത്തലുകൾ തുടർന്നുള്ള remedial teaching-ന് വേണ്ട സൗകര്യം ഒരുക്കി.

- സംസ്ഥാനതല ഗവേഷണം; IEDC ആധാരമാക്കി കരിക്കുലം സമീപനത്തിന്റെ ഭാഗമായി ബൃഹത്തായ പഠനമാണ് DIET പാലക്കാട് നടത്തിയത്. “A critical analysis of inclusive education in the perspective of RTF in Palakkad district” എന്നതാണ് പഠന വിഷയം. 78 വിദ്യാലയങ്ങളിലെ CWSN, RTs, അധ്യാപകർ, രക്ഷിതാക്കൾ, LSG അംഗങ്ങൾ ഇവരെ പഠനവിധേയമാക്കി.
- ഓരോ BRC-യും കേന്ദ്രീകരിച്ച് 2 ടേമുകളിലായി വിശദമായ അക്കാദമിക പഠനങ്ങളും ഇതിനകം പൂർത്തിയായി.

എൽ.എസ്.എസ്./യു.എസ്.എസ്. പരീക്ഷ മോണിറ്ററിംഗ്

- സംസ്ഥാന വിദ്യാഭ്യാസ വകുപ്പിന്റെ നേതൃത്വത്തിൽ പ്രൈമറിതലത്തിലെ നാലാംക്ലാസ്സിലേയും ഏഴാംക്ലാസ്സിലേയും പ്രതിഭാധനരായ കുട്ടികൾക്കുവേണ്ടി നടത്തുന്ന എൽ.എസ്.എസ്./യു.എസ്.എസ്. പരീക്ഷ, ജില്ലാതലത്തിൽ മോണിറ്ററിംഗ്, ഫലപ്രഖ്യാപനം, സർട്ടിഫിക്കറ്റ് വിതരണം എന്നിവ ഡെപ്യൂട്ടി ഡയറക്ടർ ഓഫ് എജ്യൂക്കേഷൻ, എസ്.എസ്.എ എന്നീ ഏജൻസികളുടെ സഹകരണത്തോടെ ഡയറ്റ് നടത്തുന്നു.
- ജില്ലയിലെ സ്കൂളുകളിൽ പഠനത്തിൽ മികവ് തെളിയിച്ചവരും എന്നാൽ നിർധനരുമായ കുട്ടികൾക്ക് എൽ.എസ്.എസ്./യു.എസ്.എസ്. പരീക്ഷയിൽ ഉന്നത വിജയംനേടാൻ കഴിയുന്ന തരത്തിലുള്ള പ്രത്യേക പരിശീലനം എസ്.എസ്.എ.യുടെ സഹകരണത്തോടെ ഡയറ്റ് നടത്തിവരുന്നു.
- സബ്ജില്ലാതലത്തിൽ ചീഫ്, ഡെപ്യൂട്ടി ചീഫ്, ഇൻവിജിലേറ്റർമാർ എന്നിവർക്കുള്ള പരിശീലനം എസ്.എസ്.എ.യുടെ സഹകരണത്തോടെ ഡയറ്റ് നേതൃത്വം നൽകി നടപ്പാക്കി.

തുടർ വിദ്യാഭ്യാസം 2012-13

2011 ലെ സെൻസസ് അനുസരിച്ച് പാലക്കാട് ജില്ലയിലെ സാക്ഷരത 88.49 ശതമാനമാണ്. അതുകൊണ്ടു തന്നെ ജില്ലയിലെ തുടർ വിദ്യാഭ്യാസ പ്രവർത്തനങ്ങൾ വളരെ പ്രാധാന്യമർഹിക്കുന്നു. കഴിഞ്ഞ പത്താംതരം തുല്യത പരീക്ഷയിൽ 74.86% വിജയം ജില്ലക്കുണ്ടായി. ഇപ്പോൾ പത്താം തരത്തിൽ 3240 പേർ പഠനത്തിന് റജിസ്റ്റർ ചെയ്തിട്ടുണ്ട്. ഏഴാംതരം തുല്യത പരീക്ഷക്ക് 971 പേരും നാലാംതരം തുല്യതക്ക് 1856 പേരും പഠിച്ചു വരുന്നു. പുതിയ പഠിതാക്കളെ ലക്ഷ്യമിട്ട് അക്ഷരവെളിച്ചം എന്ന ഒരു പദ്ധതി ജില്ലാതലത്തിൽ നടപ്പാക്കി വരുന്നു.



തുടർ വിദ്യാഭ്യാസ പദ്ധതിക്ക് അക്കാദമികമായ പിന്തുണ നൽകുന്നത് ഡയറ്റ് ആണ്. പത്താം തരം തുല്യതാ പഠനത്തിന് മേൽനോട്ടം വഹിക്കുന്ന 124 അധ്യാപകർക്ക് ഡയറ്റ് പരിശീലനം നൽകിയിരുന്നു. ജില്ലയിലെ 20 സെന്റർ കോ-ഓർഡിനേറ്റർമാർക്ക് 2 ദിവസത്തെ കമ്പ്യൂട്ടർ പരിശീലനവും നൽകി. ഏഴാം തരം ഇൻസ്ട്രക്ടർമാർക്കുള്ള പരിശീലനം 2013 മാർച്ചിൽ ആസൂത്രണം ചെയ്തിട്ടുണ്ട്.



സ്കൂൾ വിദ്യാഭ്യാസം പോലെ തന്നെ തുടർ വിദ്യാഭ്യാസത്തിലും ജില്ലയിൽ ഏറെ ശ്രദ്ധ പതിയേണ്ടതുണ്ട്. എല്ലാ പ്രേരകർക്കും കമ്പ്യൂട്ടർ പരിശീലനവും ലൈഫ്സ്കിൽ പരിശീലനവും നൽകാൻ പുതിയ പദ്ധതികൾ ഉണ്ടാകണം. ആദിവാസി, തമിഴ് മേഖലകളിൽ തുടർ വിദ്യാഭ്യാസത്തിനായി പ്രത്യേക പരിപാടികളും ആവിഷ്കരിക്കേണ്ടതുണ്ട്. എസ്.എസ്.എ യുടെ കമ്മ്യൂണിറ്റി മൊബൈലൈസേഷൻ പ്രോഗ്രാമിൽ ഉൾപ്പെടുത്തി തുല്യത/ തുടർ വിദ്യാഭ്യാസ പദ്ധതിക്ക് ആവശ്യമായ പിന്തുണ ലഭ്യമാക്കേണ്ടതാണ്.

FACULTY OF PRE-SERVICE TEACHER EDUCATION

പ്രവർത്തന റിപ്പോർട്ട് 2012-13

ജില്ലയിലെ പ്രീ-സർവീസ് അധ്യാപക വിദ്യാഭ്യാസത്തിന്റെ ഗുണമേന്മ വർദ്ധിപ്പിക്കുന്നതിനായി Teacher Education Empowerment Programme (TEEP 2012-13) എന്ന പ്രത്യേക പരിപാടി ആവിഷ്കരിച്ച് നടപ്പാക്കി. പ്രധാനമായും പത്ത് പരിപാടികളാണ് ഇതിന്റെ ഭാഗമായി നടന്നത്.

1. ടി.ടി.ഐ. വികസനപദ്ധതി

ടി.ടി.ഐ.കളുടെ സമഗ്രവികസനം ലക്ഷ്യമാക്കിക്കൊണ്ട് ജില്ലയിലെ എല്ലാ ടി.ടി.ഐ.കളും വികസനപദ്ധതികൾ രൂപീകരിച്ച് പ്രവർത്തിച്ചു.

ടി.ടി.സി. റിസൾട്ട് വർദ്ധിപ്പിക്കൽ, ഇംഗ്ലീഷ് പഠനപിന്നാക്കാവസ്ഥ പരിഹരിക്കൽ, ലാബ് ലൈബ്രറി നവീകരണം, ICT മെച്ചപ്പെടുത്തൽ, ഭൗതിക സൗകര്യങ്ങൾ വർദ്ധിപ്പിക്കൽ, പെൺകുട്ടികളുടെ ശാക്തീകരണം തുടങ്ങിയ നിരവധി പ്രോജക്ടുകൾ ടി.ടി.ഐ.കൾ ആവിഷ്കരിച്ച് നടപ്പിലാക്കി.

2. പ്രതിമാസ പ്രവർത്തന കലണ്ടർ

വികസനപദ്ധതി, അക്കാദമിക് കലണ്ടർ എന്നിവയുടെ അടിസ്ഥാനത്തിൽ എല്ലാ ടി.ടി.ഐ.കളും ഓരോ മാസവും പ്രവർത്തന കലണ്ടർ തയ്യാറാക്കി പ്രവർത്തിച്ചു.

3. ടി.ടി.ഐ. പ്രിൻസിപ്പാൾ കോൺഫറൻസ്

മുൻകൂട്ടി തയ്യാറാക്കിയ അജണ്ടയുടെ അടിസ്ഥാനത്തിൽ എല്ലാ മാസവും വിവിധ ടി.ടി.ഐ.കളിൽവെച്ച് ടി.ടി.ഐ. പ്രിൻസിപ്പാൾമാരുടെ കോൺഫറൻസുകൾ നടന്നു. ഓരോ മാസത്തേയും പ്രവർത്തനങ്ങളുടെ അവലോകനവും ആസൂത്രണവും നടത്തി.

4. ഡാറ്റാ ബാങ്ക്

ജില്ലയിലെ 14 ടി.ടി.ഐ.കളെ സംബന്ധിച്ചുമുള്ള മുഴുവൻ വിവരങ്ങളും ശേഖരിച്ച് വിപുലമായ രീതിയിൽ ഡാറ്റാ ബാങ്ക് തയ്യാറാക്കി. TEEP പ്രവർത്തനങ്ങളുടെ ആസൂത്രണത്തിൽ ഡാറ്റാ ബാങ്ക് ഉപയോഗപ്പെടുത്തി.

5. ടി.ടി.ഐ. അധ്യാപക പരിശീലനം

നവംബർ മാസത്തിൽ ജില്ലയിലെ ടി.ടി.ഐ. അധ്യാപകർക്ക് ഏകദിന പരിശീലനം നടത്തി. ഒറ്റപ്പാലം LSNTTI യിൽവെച്ച് നടന്ന പരിശീലനത്തിൽ 85 ടീച്ചർ എഡ്യൂക്കേറ്റർമാരും (99%) പങ്കെടുത്തു.

6. ടി.ടി.ഐ. മോണിറ്ററിംഗ്

ജില്ലയിലെ ടി.ടി.ഐ.കളുടെ പ്രവർത്തനങ്ങൾ മോണിറ്റർ ചെയ്ത് നിർദ്ദേശങ്ങൾ നൽകി. ടി.ടി.ഐ. പ്രിൻസിപ്പാൾ കോൺഫറൻസിനോടനുബന്ധിച്ചാണ് മോണിറ്ററിംഗ് നടത്തിയത്.

7. ക്രിയാഗവേഷണം

ക്ലാസ്റും പ്രശ്നങ്ങൾ കണ്ടെത്തി പരിഹരിക്കുന്നതിന് ടീച്ചർ എഡ്യൂക്കേറ്റർമാർക്ക് ക്രിയാഗവേഷണത്തിൽ പരിശീലനം നൽകി. തെരഞ്ഞെടുക്കപ്പെട്ട ടീച്ചർ എഡ്യൂക്കേറ്റർമാർ ടി.ടി.ഐ.കളിൽ ക്രിയാഗവേഷണം നടത്തിക്കൊണ്ടിരിക്കുന്നു.

8. ടി.ടി.ഐ. സംഗമം വിദ്യാഭ്യാസ സെമിനാർ


ഒക്ടോബർ 20ന് കോട്ടപ്പുറം SNTTIയിൽവെച്ച് ടി.ടി.ഐ. സംഗമവും, 'അധ്യാപകവിദ്യാഭ്യാസവും വിദ്യാഭ്യാസ അവകാശനിയമവും എന്ന വിഷയത്തിൽ സെമിനാറും നടന്നു. 230 പേർ പങ്കെടുത്ത സെമിനാർ ശ്രീ. രാജേഷ് എം.പി. ഉദ്ഘാടനം ചെയ്തു. SCERT കരിക്കുലം ഹെഡ് (റിട്ട.) ശ്രീ. ഗോകുലദാസൻപിള്ള പ്രബന്ധം അവതരിപ്പിച്ചു. അധ്യാപക വിദ്യാഭ്യാസത്തിന്റെ ഗുണമേന്മ വർദ്ധിപ്പിക്കുന്നതിനുള്ള നിരവധി നിർദ്ദേശങ്ങൾ സെമിനാർ ചർച്ചചെയ്തു.

9. കൈപ്പുസ്തകം - 'കമ്പാനിയൻ'

ടി.ടി.സി. പാഠ്യപദ്ധതി നിർദ്ദേശിക്കുന്ന വിവിധ പ്രവർത്തനങ്ങൾ ഫലപ്രദമായി ചെയ്യുന്നതിന് ടി.ടി.ഐ. വിദ്യാർത്ഥികൾക്കായി 'കമ്പാനിയൻ' എന്ന ഒരു കൈപ്പുസ്തകം തയ്യാറാക്കി നൽകി. ടി.ടി.സി. കരിക്കുലത്തെ സമഗ്രമായി കാണാനും സ്വയംപഠനത്തിന് സഹായിക്കുന്നതുമായ കൈപ്പുസ്തകം ഇന്ന് സംസ്ഥാന വ്യാപകമായിതന്നെ എല്ലാ ടി.ടി.ഐ.കളും ഉപയോഗപ്പെടുത്തിവരുന്നു.

10. ക്യാമ്പുകൾ

ഗണിതശാസ്ത്ര വർഷത്തിന്റെ ഭാഗമായി ടി.ടി.സി. വിദ്യാർത്ഥികൾക്കായി ഗണിത ക്യാമ്പ് സംഘടിപ്പിച്ചു. സർഗരചനാ ക്യാമ്പ്, പഠനോപകരണ നിർമ്മാണ ക്യാമ്പ്, സഹവാസ ക്യാമ്പ് തുടങ്ങി വിവിധതരത്തിലുള്ള ക്യാമ്പുകൾ ടി.ടി.സി. വിദ്യാർത്ഥികൾക്കായി നടത്തി.



മദ്രസ അധ്യാപക പരിശീലനം

കേന്ദ്രസർക്കാരിന്റെ 'മദ്രസ നവീകരണ പദ്ധതി'യുടെ ഭാഗമായി സംസ്ഥാന വിദ്യാഭ്യാസ വകുപ്പിന്റെ ആഭിമുഖ്യത്തിൽ ജില്ലയിലെ രജിസ്റ്റർ ചെയ്ത മദ്രസുകളിലെ യോഗ്യരായ അധ്യാപകർക്ക് ശിശു മന:ശാസ്ത്രം, ഗണിതം, സയൻസ്, സോഷ്യൽ സയൻസ്, ഇംഗ്ലീഷ് എന്നീ വിഷയങ്ങളിൽ ഡയറ്റിന്റെ നേതൃത്വത്തിൽ സെപ്തംബർ - ഒക്ടോബർ മാസങ്ങളിൽ പരിശീലനം സംഘടിപ്പിച്ചു. 10 ദിവസം നീണ്ടുനിന്ന പ്രസ്തുത പരിശീലന പരിപാടി ജില്ലയിലെ മണ്ണാർക്കാട്, ഒറ്റപ്പാലം, പാലക്കാട് കേന്ദ്രങ്ങളിലായി നടന്നു. പാഠ്യപദ്ധതി സമീപനം, വിഷയസമീപനം, കുട്ടികളുടെ മന:ശാസ്ത്ര സമീപനം, മൂല്യനിർണ്ണയ സമീപനം എന്നീ മേഖലകൾക്ക് പരിശീലനത്തിൽ ഊന്നൽ നൽകി.



കലാ-കായിക വിദ്യാഭ്യാസം

വിദ്യാർത്ഥികൾക്കുള്ള സമ്പൂർണ്ണ കായികക്ഷമതാ പരിപാടിയുടെ നടത്തിപ്പിനായി ജില്ലാതലത്തിൽ ജൂലായ് മാസത്തിൽ ജില്ലാ പഞ്ചായത്ത് പ്രസിഡന്റിന്റെ അധ്യക്ഷതയിൽ ചേർന്ന യോഗത്തിൽവെച്ച് പരിപാടിയുടെ നടത്തിപ്പിനായി 14 സബ്ജില്ലാ കോ-ഓർഡിനേറ്റർമാരെ തെരഞ്ഞെടുത്തു. ചീഫ് കോ-ഓർഡിനേറ്ററായ ഡയറ്റിലെ ഫിസിക്കൽ എഡ്യൂക്കേഷൻ ലക്ചറർ ശ്രീ. എം.എൻ.ഷാജി ജില്ലാതല പ്രവർത്തനങ്ങളുടെ മേൽനോട്ടം നടത്തിവരുന്നു. എല്ലാ സ്കൂളുകളിലും കായികക്ഷമതാ പരീക്ഷ നടത്തുകയും അതിന്റെ വിവരങ്ങൾ ജില്ലാതലത്തിൽ ക്രോഡീകരിക്കുകയും ചെയ്യുന്നു.

പ്രവൃത്തിപരിചയ വിദ്യാഭ്യാസത്തിന്റെ ഭാഗമായി ടി.ടി.ഐ. വിദ്യാർത്ഥികൾക്ക് പരിശീലനം നൽകുന്നതിന് ഒരു മൊഡ്യൂൾ തയ്യാറാക്കുകയും അധ്യാപക വിദ്യാർത്ഥികൾക്ക് രണ്ട് പരിശീലന ക്യാമ്പുകൾ നടത്തുകയും ചെയ്തു.



അധ്യാപക ശാക്തീകരണം വിദൂര വിദ്യാഭ്യാസ രീതിയിൽ

അതിവേഗം മുന്നോട്ടു കുതിക്കുന്ന വിവര സാങ്കേതികവിദ്യ അറിവിന്റെ ലോകത്ത് ഒരു പരിവർത്തനം സൃഷ്ടിച്ചുകഴിഞ്ഞു. മൊബൈൽ ഫോണിലൂടെ വിദ്യാഭ്യാസ വ്യാപനവും അധ്യാപക പരിശീലനവും എന്ന ആശയം യുനസ്കോ മുന്നോട്ടുവെയ്ക്കുകയും അതിനായി പന്ത്രണ്ടോളം പേപ്പറുകൾ പ്രസിദ്ധീകരിക്കുകയും ചെയ്തിട്ടുണ്ട്. (UNESCO Working Paper Series on Mobile Learning). അധ്യാപക പരിശീലനത്തിന്റെ രീതിശാസ്ത്രത്തിൽ മാറ്റംവരുത്താതെ ഗുണമേന്മയുള്ള വിദ്യാഭ്യാസം എന്ന ആശയം നടപ്പാക്കാനാവില്ല. ഇത്തരമൊരു അന്വേഷണമായിരുന്നു കഴിഞ്ഞ വർഷം പരീക്ഷിച്ച REEP പരിശീലന പരിപാടി ഒരു മേഖലയിൽ ആഴത്തിലുള്ള ധാരണ രൂപപ്പെടുത്തി അത് ക്ലാസ്സിൽ ട്രൈ ഔട്ട് ചെയ്ത് കണ്ടെത്തലുകൾ അടുത്ത കുടിയിരുപ്പിൽ പങ്കുവെക്കുക എന്നതായിരുന്നു റീപ്പിൽ സ്വീകരിച്ച തന്ത്രം. ഈ പദ്ധതിയിൽ ഉൾപ്പെട്ട അധ്യാപകർക്ക് ഐ.സി.ടി. ഉൾപ്പെടെയുള്ള മേഖലകളിൽ പരിശീലനം നൽകാനും തങ്ങളുടെ അനുഭവങ്ങൾ ബ്ലോഗിലൂടെ പങ്കുവെക്കാനും അവസരം ലഭിച്ചു. മാസത്തിൽ ഒരു ദിവസം നേരിട്ടു പരിശീലനം നൽകിയാണ് ആശയരൂപീകരണം നടത്തിയത്. ഈ പദ്ധതിയുടെ തുടർച്ച എന്ന നിലക്കാണ് ഈ വർഷം “TEACHER EMPOWERMENT THROUGH DISTANCE LEARNING” എന്ന പരിശീലന പരിപാടി നടപ്പാക്കിയത്.

പരിപാടിയുടെ വിശദാംശങ്ങൾ

ഗുണമേന്മയുള്ള വിദ്യാഭ്യാസം എല്ലാവർക്കും എന്ന കാഴ്ചപ്പാടിൽ ഊന്നി ഭാഷാ ക്ലാസ്സുകൾക്ക് ദിശഗതി നൽകുക എന്നതാണ് പ്രധാന ലക്ഷ്യം. കരിക്കുലം വിഭാവനം ചെയ്യുന്ന തരത്തിൽ നാല് തരത്തിലുള്ള ആശയങ്ങൾ (പ്രശ്നപരമായ ആശയങ്ങൾ, സാഹിത്യരൂപപരമായ ആശയങ്ങൾ, ഭാഷാരൂപപരമായ ആശയങ്ങൾ, വ്യവഹാര രൂപപരമായ ആശയങ്ങൾ) കുട്ടിയിലെത്തിക്കാനുള്ള തന്ത്രങ്ങളും പഠനസാമഗ്രികളും മുൻകൂട്ടി തയ്യാറാക്കി ബ്ലോഗ് വെബ്സൈറ്റ് എന്നിവയിലൂടെ അധ്യാപകർക്കെത്തിക്കുന്നു. സർഗാത്മകമായി ഭാഷ പ്രയോഗിക്കാൻ എല്ലാ കുട്ടിക്കും അവസരം നൽകും വിധം ക്ലാസ്സിൽ ചില ട്രൈ ഔട്ടുകൾ സംഘടിപ്പിക്കുന്നു. തന്റെ ക്ലാസ്സ് റൂം അനുഭവങ്ങൾ അപ്പപ്പോൾ പങ്കുവെക്കാനും ആവശ്യമെങ്കിൽ വിദഗ്ധസമിതിയുടെ സഹായം തേടാനും അധ്യാപികക്കു അവസരം ലഭിക്കും. കുട്ടികളും അധ്യാപകരുടേയും രചനകൾ എന്നിവ ഇതിലൂടെ പങ്കുവെക്കുന്നതാണ്.

2012-13 അധ്യയനവർഷത്തിൽ നടത്തിയ പ്രവർത്തനങ്ങൾ

- മൂന്നുതവണ കോർ കമ്മിറ്റി യോഗം ചേർന്നു. കവി രാമൻമാഷ് ഉൾപ്പെടെ ആറ് പേർ യോഗങ്ങളിൽ പങ്കെടുത്തു.

- സെപ്തംബർ 17ന് ജില്ലാ റിസോഴ്സ് ഗ്രൂപ്പിലെ 16 അധ്യാപിക / അധ്യാപകരെ പങ്കെടുപ്പിച്ച് പട്ടാമ്പി ബി.ആർ.സി.യിൽ വെച്ച് വർക്ക്ഷോപ്പ് നടത്തി. പാഠഭാഗങ്ങൾ മൊഡ്യൂൾ രൂപത്തിൽ ആസൂത്രണം ചെയ്തു.
- പുതിയ ആശയങ്ങളും സമീപനത്തിന്റെ ആഴത്തിലുള്ള ധാരണകളും ഉൾക്കൊള്ളിച്ച് ഭാഷ്യം എന്ന വായനാ സാമഗ്രി അച്ചടിച്ചു.
- ഡിസ്റ്റൻസ് മോഡ് രീതിയിൽ പരിശീലനത്തിന് താല്പര്യമുള്ള 60 പേർ ഈ പരിശീലനത്തിലേക്ക് ഓൺലൈനായി രജിസ്റ്റർ ചെയ്തു.
- പാലക്കാട് ജില്ലാ പഞ്ചായത്ത് ഹാളിൽവെച്ച് ഒക്ടോബർ 18ന് ജില്ലാ വിദ്യാഭ്യാസ സ്റ്റാന്റിങ്ങ് കമ്മിറ്റി ചെയർമാൻ ഡിസ്റ്റൻസ് മോഡ് പരിശീലന പരിപാടി ഉദ്ഘാടനം ചെയ്തു. 40 ഭാഷാ അധ്യാപകർ പങ്കെടുത്തു.
- ഭാഷ്യം എന്ന കൈപുസ്തകം പ്രകാശനം ചെയ്തു.
- പരിശീലനത്തിൽ പങ്കെടുത്ത അധ്യാപകർ ഒക്ടോബർ മാസം മുതൽ ഈ ആശയങ്ങൾ ക്ലാസ്സിൽ ട്രൈ ഔട്ട് ചെയ്തു.
- ജനുവരി 23ന് ഈ ട്രൈഔട്ട് കണ്ടെത്തലുകൾ പങ്കുവെക്കുന്നതിനും കൂടുതൽ ആശയങ്ങൾ പങ്കുവെക്കുന്നതിനും ഭാഷ്യം എന്ന പേരിൽ എലുവുലാശ്ശേരി യു.പി.സ്കൂളിൽവെച്ച് ഒരു സെമിനാർ നടത്തി.
- സെമിനാറിൽ ബാലസാഹിത്യ ഇൻസ്റ്റിറ്റ്യൂട്ട് ഡയറക്ടർ ശ്രീ. നെടുമുടി ഹരികുമാർ, വിദ്യാരംഗം എഡിറ്റർ ഷൈരീഫ് ചന്ദനത്തോപ്പിൽ, ടി.പി.കലാധരൻ ഡയറ്റ് ഇടുക്കി, സത്യനാഥൻ ഡയറ്റ് മലപ്പുറം എന്നിവർ വിവിധ വിഷയങ്ങൾ അവതരിപ്പിച്ചു.
- 54 അധ്യാപകർ പരിശീലനത്തിൽ പങ്കെടുത്തു.
- കുട്ടികളുടെ രചനകൾ ഉൾക്കൊള്ളിച്ച ഇളനീർ എന്ന ഡയറ്റ് പ്രസിദ്ധീകരണത്തിന്റെ വായനാനുഭവം പങ്കുവെക്കുന്ന കുട്ടികളുടെ ക്യാമ്പും ഇതോടൊപ്പം നടത്തി.



പ്രതിഫലനം

- ജില്ലയിൽ ഭാഷാ പരിശീലനത്തിനു നേതൃത്വം നൽകാൻ ഒരു കോർ ടീം സജീവമായി പ്രവർത്തിക്കുന്നു.





- ഭാഷ്യം എന്ന ഡയറ്റ് വായനാസാമഗ്രി സംസ്ഥാനതലത്തിൽ ശ്രദ്ധിക്കപ്പെട്ടു.
- വിദ്യാരംഗം, കലോത്സവം എന്നിവയിലെ രചനാ മത്സരങ്ങളെ ഭാഷാ പ്രവർത്തനങ്ങളാക്കാനും കുട്ടികളുടെ രചനകൾ ഇളനീർ എന്ന പേരിൽ പ്രസിദ്ധീകരിക്കാനും അത് ഉപയോഗിച്ച് അക്കാദമിക ചർച്ചകൾ നടത്താനും കഴിഞ്ഞു.
- 60 ഭാഷാ അധ്യാപക / അധ്യാപികമാർ ഈ പ്രവർത്തനങ്ങളിൽ ഗവേഷണ സ്വഭാവത്തോടെ ഇടപെടുന്നു. അനുഭവങ്ങൾ കൂട്ടായ്മയോടെ പങ്കുവെക്കുന്നു.
- കുട്ടികളുടെ രചനകൾ സംസ്ഥാനതലത്തിൽ അംഗീകരിക്കുകയും ബാലസാഹിത്യ ഇൻസ്റ്റിറ്റ്യൂട്ട് ഇത്തരം രചനകൾ കൂടി പുസ്തകരൂപത്തിൽ പ്രസിദ്ധീകരിക്കാൻ താല്പര്യം പ്രകടിപ്പിക്കുകയും ചെയ്തു.
- എസ്.എസ്.എ, സർഗകൂട്ടായ്മ, വിദ്യാരംഗം, ഭാഷാ പരിശീലനം ഇവ മൂന്നും പരസ്പര പൂരകങ്ങളാണെന്ന ബോധ്യപ്പെടൽ നടന്നു.
- ആർ.ടി.ഇ. നടപ്പാക്കിയ സാഹചര്യത്തിൽ അധ്യാപകരെ ക്ലാസ്സിൽനിന്നും മാറ്റി നിർത്താതെതന്നെ പരിശീലനം നൽകാനാവുമെന്ന് തെളിയിക്കാൻ കഴിഞ്ഞു.

RESEARCH STUDY IN INCLUSIVE EDUCATION

DIET PALAKKAD has undertaken a research study
as suggested by
SIEMAT, Kerala. The study is entitled as

A CRITICAL ANALYSIS OF INCLUSIVE EDUCATION IN THE PERSPECTIVE OF RTE IN KERALA

The study is being conducted based on the six detailed objectives developed for the purpose of research.

Sample : 450 teachers, 144 Rts and 450 CWSN students from 78 schools of Kerala.

Tools : 8 tools are developed which include interview schedule (for CWSN students, teachers, parents and RTs), Questionnaire (for students, teachers and RTs) and tool for desktop analysis.

Method : It is proposed to conduct the study as a qualitative one.

The present status of the study :

- Visioning and tool preparation workshop was held on 11th, 12th & 13th July 2012 at DIET Anakkara.
- Tool familiarisation workshop was held on August 16th in DIET Thrissur (Middle zone).
- Data collection process was completed by August 27. 16 investigators took part in the process.
- Consolidation and analysis workshop was held on 6th & 7th September 2012.
- Report writing workshop was held on December 2012.
- Final report of the research study was sent to SIEMAT Thiruvananthapuram on January last week.
- The report will be disseminated at SIEMAT Thiruvananthapuram on March 2013.

ഡയറ്റ് അടുത്തമാസം ഏറ്റെടുത്ത് നടത്താനുദ്ദേശിക്കുന്ന ചില പരിപാടികൾ

- സംസ്ഥാനതല വിദ്യാഭ്യാസ സെമിനാർ - മാർച്ച് 2013.
- ICT Resource CD Tryout - ONSITE
- ഡയറ്റ് ജേർണൽ പബ്ലിക്കേഷൻ
- പി.എസ്.ടി.ഇ. ട്രൈനേഴ്സിനുള്ള പഞ്ചദിന ഐ.സി.ടി. പരിശീലനം
- ആക്ഷൻ റിസർച്ച് - ക്രോഡീകരണ സെമിനാർ

2012-13 വർഷത്തെ സാമ്പത്തിക സ്ഥിതി വിവര കണക്ക്

ഡയറ്റ്-പാലക്കാട്, ആനക്കര

നമ്പർ	തുക ലഭിച്ച ഇനം	തുക ലഭിച്ച ഏജൻസി	ആകെ ലഭിച്ച തുക	ചെലവാക്കിയ തുക	ബാക്കി തുക	ലഭിക്കാ നുള്ള തുക
1	പരിശീലനം അധ്യാപക പരിശീലനത്തിന് ചെലുത്	ഡി.പി.ഐ	15,00,000	1497721	2279	
2	ഐ.ഇ.ഡി അധ്യാപകർക്ക് ശമ്പളം നൽകുന്നതിന് അനുവദിച്ചത്	ഡി.പി.ഐ	39,33,620	3277646	655974	
3	മുദ്രാ അധ്യാപക പരിശീലനത്തിന് ചെലുത്	ഡി.പി.ഐ	1,18,500	81817	36683	
4	(2) റോൾ പ്ലേ കോഡിറ്റേഷൻ (ജില്ലാ തലം)	എസ്.സി.ആർ.ടി	9,750	8360	1390	
5	(3) സ്കൂൾ ഇൻഫ്രാസ്ട്രക്ചർ സർവ്വേ 2012	ഡി.പി.ഐ	27,000	27000	ഇല്ല	
6	ഡയറ്റ് പ്ലാൻ പ്രിപറേഷൻ	എസ്.സി.ആർ.ടി	7,000	7000	ഇല്ല	
7(1)	ഐ.ഇ.ഡി ഹയർ സെക്കന്ററി പ്രിൻസിപ്പാൾമാർക്ക് ട്രൈനിംഗ് നടത്തുന്നതിന് അനുവദിച്ചത്	ഡി.പി.ഐ	50,000	28955	38955	11045
7(2)	IED രക്ഷിതാക്കൾക്കുള്ള ഒരു ദിവസത്തെ ഓറിയന്റേഷൻ പ്രോഗ്രാം നടത്തുന്നതിന് അനുവദിച്ചത്	ഡി.പി.ഐ	0	10000		
8	ഐ.ഇ.ഡി മെറ്റീരിയൽ വർക്ക്ഷോപ്പ് നടത്തുന്നതിന് അനുവദിച്ചത്	ഡി.പി.ഐ	50,000	24900	25100	
		ആകെ തുക	56,95,870	49,63,399	7,32,471	

പ്രിൻസിപ്പാൾ
ഡയറ്റ്-പാലക്കാട്,

